

దారి దోపిడి?

సికిందర్

త్రాల్ మోగుతున్న ఫాన్ వంక తదేకంగా కొన్ని క్షణాలు చూసి, అప్పుడు రిసీవరెతాడు.

“యస్, లాల్ స్పీకింగ్. హూ ఈజ్ దట్ ఎండ్ ప్లీజ్?”

“నేను సుధాకర్ ని మాట్లాడుతున్నాను. మీరు వెంటనే ఇక్కడికి రావాలి—మా ఇంటికి!”

“దేనికి?”

“దోపిడీ జరిగింది! డబ్బు పోయింది!”

“ఇంట్లోనా?”

“కాదు, కాదు—అన్నయ్యని దోచుకున్నాడు దొంగ! ఊర్నించి వస్తోంటే దాగ్లో ఆపి—దౌరన్యం చేసి— ముందు మీరు వెంటనే రండి! ఇక్కడ వివరంగా మాట్లాడుకోవచ్చు.”

“పోలీసులకి తెలియజేశారా?”

“లేదు,”

“వాళ్ళకి తెలియజేసే మంచిదేమో....”

“ఓహో, అలాగే తెలియజేస్తాను. ముందు మీరు బయల్ పడండి!”

“దోపిడీ జరిగి ఎంత సేపయింది?”

“అర.... ఆగండి, ముప్పావుగంటయింది. సరిగ్గా 10-15కి జరిగింది.”

“ఎక్కడ?”

“హయత్ నగర్ దగ్గర. అన్నయ్య వస్తాంటే కారాపి, దొంగలనాశ్రయం చేసి దోచుకున్నాడు. పావుగంటవరకూ అక్కడ అన్నయ్య తెలివితేకుండా పడివున్నాడు. లేచి తిన్నగా ఇంటికొచ్చాడు ఇప్పుడిప్పుడే....”

“ఆయన ఎక్కడనించి వస్తున్నాడు?”

“విజయవాడనించి.”

“ఐసీ.... ఎంత డబ్బు పోయింది?”

“నలభై వేలు.”

“ఆయన దొంగ ఆనవాలు చూశాడా?”

“లేదు, చీకటి. వాడు ముక్కువై వరకు కర్చిఫ్ కట్టుకున్నాడట.”

“దేనితో బెదిరించాడట?”

“కత్తితో. మిస్టర్ లాల్, మీరికే వస్తారా....?”

“దొంగ ఎలాంటి దుస్తులో వున్నాడు?”

“ఊదా పట్టు.... తెల్ల ప్యాంటు....”

“వెల్, చీకట్లో అంత స్పష్టంగా కనిపించాయా అవి?”

“అంటే....? మీ ఉద్దేశ్యం?”

“చీకట్లో నీలిరంగుని గుర్తించడం కష్టమవుతుంది....”

“మిస్టర్ లాల్,” చతుక్కున అంది అవతలి గొంతు,

త విసుగుతో. “మీరొచ్చి అన్నయ్యని అడగండి. సరంగా టైం వేస్తు చెయ్యకండి సందేహాలతో. స్మల్ని పిలవమని అన్నయ్యే చెప్పాడు. ఆయన బాగా సెల్ అయివున్నాడు, దయచేసి వెంటనే రండి! జరిగిందా ఆయన కళ్ళకు కట్టినట్టు చెప్పాడు—చీకట్లో నీలి టని గుర్తించడం కష్టమన్నారు. కానీ, దొంగ దారికడ్డం వచ్చి కారాపి వుంటే ఆతనిమీద హెడ్ లైట్స్ పడయని గమనించండి.”

లాల్ ఆతని మాటలకి మురిసిపోయాడు. “ఎక్కడ ఇల్లు?”

సుధాకర్ సోమాజీ గూడలోని అడ్రసు చెప్పాడు. “ఓ.కే., వెంటనే వస్తున్నాం” లాల్ చెప్పి ఫోన్ చేశాడు.

సుధాకర్ గేటు తెరిచి డిటెక్టివ్ లను లోనికి తీసుకుళ్ళాడు.

“రండి, అన్నయ్య లోపల వున్నాడు. సోఫాలలో రగిలబడి ఒక టే సిగరెట్లు కాల్చేస్తున్నాడు! నాకేదో యంగా వుంది.”

“భయం దేనికి?” జాన్ అడిగాడు, సిగరెట్ గబబా పీలునూ.

“ప్రమేహితాడోనని! ఇది మామూలు షాక్ కాదు, ఈ మనుషులో.”

“వయసెంత?”
 “నలభైమూడు.”
 “హారు ట్రబుల్?”
 “ధాంక్ గాడ్, లేదు.”

“ఇంట్లో ఇంకెవరున్నారు?”

“ఎవరూ లేరు — మేమిద్దరమే.”

“మిగతా వాళ్ళు ఎక్కడికెళ్ళారు?”

“మాకు కావల్సిన వాళ్ళు ఎవరూ లేరు.”

“మీకు వదిన లేదా?”

“వుండేది, చచ్చిపోయింది ...”

“ఆయన మళ్ళీ చేసుకోలేదా?”

“లేదు. వదిన పోయేటప్పటికి ఆయన వయసు నలభై.

ఆ వయసులో మళ్ళీ చేసుకోవడం ఇష్టంలేదు. వెళ్ళా
వదినని మర్చిపోలేడు.”

“పిల్లలు కలుగలేదా?”

“లేదు.”

“బ్రాడ్ లక్.”

“నేనంటే ఆయనకు ప్రాణం.”

“మీ వయసుల్లో చాలా వ్యత్యాసం కనిపిస్తోంది....”

“కరెక్టు. నా వయసు ఇరవై ఏడు. అన్నయ్య తర్వాత

చాలా ఆలస్యంగా పుట్టాను. చాలా చిన్నవాణ్ణి.
అందుకే నేనంటే ప్రాణం.”

“ఏం చేసుంటారు మీరు?”

“తోడ్పడుతుంటాను — అన్నయ్యకు వ్యాపారంలో.”

ముగ్గురూ ఇంట్లోకి వెళ్ళారు.

హాల్లో ఎదురుగా సోఫాలో కూర్చుని వున్న వ్యక్తి

గబుక్కున లేచి ముందుకు వచ్చాడు.

“లాల్ అండ్ జాన్! మీరొచ్చేశారా?”

లాల్ తలూపి అతన్ని ఆపాదమస్తకము చూశాడు.

అతని వెంట్రుకలు అక్కడక్కడా నెరిశాయి. జుట్టు

రేగిపోయి వుంది. బట్టలు మాసివున్నాయి. తెల్లని షర్టు

మీద సిగరెట్ నుండి మరకలు కనిపిస్తున్నాయి. ముఖంలో
 ఏ కళాళిక వెలవెలబోతోంది. కళ్ళలో చెప్పలేని
 ఆందోళన వుంది—కానీ అదిప్పుడు డిటెక్టివ్ లని చూసి
 చాలావరకూ తగ్గింది.

“వెల్, మీరు కూర్చోండి....”

“నా పేరు అచ్యుతరావు.”

“మిస్టర్ రావ్, మీరలా కూర్చోండి. ఆందోళన
 మానండి. ఈ రోజుల్లో దొంగల్ని పట్టుకోడం చాలా
 తేలిక—ఇట్టే దొరికిపోతారు.”

“ఎలా?” అన్నాడు రావ్ కూర్చుంటూ.

లాల్ కూడా కూర్చున్నాడు. “ఏమీలేదు, సెకాలజీ.
 దొంగలంతా తెలివిగలవాళ్లు కారు. అందులో ఈ చిన్న
 చిన్న నేరాలు చేసేవాళ్లు, జేబు దొంగలు, ఇంట్లో దూరి
 అందింది ఎత్తుకుపోయేవాళ్ళు, పదికో పరక్కో దారికాచి
 బెదిరించి లాక్కునే వాళ్ళు...స్విట్ సెకెండ్ ఆపరేషన్
 వాళ్ళది. క్షణాల్లో జరిగిపోవాలి. వ్యవధి ఎక్కువ
 వుండదు. అందువల్ల ఆధారాలేవేనా వదిలితే ఆ పరి
 సితులో తొలగించే అవకాశం వుండదు.

“మిమ్మల్ని దారికాచి దోచుకున్నాడంటే తప్పకుండా
 ఆధారాలు వదుల్తాడు. అతను మీ కారుని ముట్టుకున్నాడు;
 డోర్ తెరిచాడు; బ్రీక్ కేసు అందుకున్నాడు—అప్పుడు
 వెంటనే పారిపోవాలి. లేకపోతే హెవీ ట్రాఫిక్ వుండే
 ఆ నేషనల్ హైవే మీద ఏ వాహనమైనా రావచ్చు.
 మీరు అరవ్వచ్చు. పట్టుబట్టాడు. అందువల్ల మిమ్మల్ని
 స్పృహ పోగొట్టి లేదా ఇంకేదో చేసి తక్షణం పారి
 పోతాడు. ఆధారాల్ని లక్ష్యపెట్టడు.”

“అయితే మా కారు మీద అతని వేలిముద్ర

లుంటాయా?" సుధాకర్ అడిగాడు.

“తప్పకుండా వుంటాయి. అంతేగాక అతను వేచి వున్నచోట సిగరెట్ బట్స్ అగ్నిపుల్లలు వగైరా వుండవచ్చు. కిళ్ళీ అలవాటుంటే ఆ మరకలు కూడా వుంటాయి. ఇసుక ప్రాంతమైతే అడుగుజాడలు కూడా వుంటాయి.... ఇప్పుడా స్థలాన్ని మీరు గుర్తించగలరా?” లాల్ అడిగాడు రావ్ ని.

రావ్ అడ్డంగా తలాడించాడు. “లేదు నాగు గుర్తు లేదు. ఆ పరిసరాలు గుర్తులేవు.”

“హయత్ నగర్ లో ఎక్కడ?”

“హయత్ నగర్ అవతల.”

“ఎంత అవతల?”

“సుమారు ఒక కిలోమీటరు.”

“చుట్టప్రక్కల ఏం చూశారు?”

“నాకేమీ గుర్తులేదు.”

“ఫ్లింగ్ ప్లేషన్?”

“లేదు.”

“పెదచెట్టు ఏదె నా....”

“ఊహలు!”

“గుబురు మొక్కలు.... పొదలు....?”

“లేవు.”

“టెలిగ్రాఫ్ సంభం?”

“గుర్తులేదు.”

“మెలురాయి....?”

“అదీ గమనించలేదు.”

“సమీపంలో ఎక్కడె నా లెట్టు?”

“కనిపించలేదు.”

“చుట్టూ చీకటి అన్నమాట?”

“అంతే, చిమ్మ చీకటి.”

“వెల్, దొంగ ఎక్కణ్ణించి ప్రత్యక్షమయ్యాడు?”

రావ్ మళ్ళీ అడ్డంగా తలూపాడు, “తెలీదు. బాగా సమీపించేవరకూ నేను చూడలేదు. రోడ్డు మధ్య నిలబడి చెయ్యూపుతున్నాడు. నేనతన్ని సరిగ్గా చూడలేదు. లిఫ్ట్ కావాలేమోనని వేగం తగ్గించి దగ్గరగా వెళ్లేసరికి అప్పుడు గ్రహించాను నేనెలాంటి అపాయంలో పడ్డానో. వాడు ముక్కువరకూ కనిపించకుండా రుమాలు కట్టుకున్నాడు. చేతిలో కత్తి మెరుస్తోంది, హెడ్ లైట్స్ కాంతిలో. నాకేమీ చెయ్యడానికి పాలుపోలేదు. కాళ్ళు చేతులు మరిక సహకరించలేదు. అలాగే కూర్చుండి పోయాను కారా పేసి

“అప్పుడు వాడు గబుక్కున అకతలి డోర్ దగ్గర కొచ్చి, బొంగురు గొంతుతో హెచ్చరించాడు. ‘అరిచావంటే పొడిచేస్తా, లాల్లి పెట్టక సొమ్ము తీయ్!’ అని.”

“ఆగండి!” జాన్ అన్నాడు మధ్యలో, “అతను ఏవేపు నిలబడ్డాడన్నారూ? అవతలివే పా? మీకు ఎడమ వైపు డోర్ దగ్గరా?”

“అవును.”

జాన్ తలతిప్పి లాల్ ని చూశాడు. “అక్కడెలా నిల్చున్నాడు? ఇవతలగా వచ్చి రావ్ ప్రక్కనే, దగ్గరగా నిల్చోవాలి కదా? అసహజంగా వుంది.”

సుధాకర్ లేచి, కాఫీ తెస్తానని వెళ్ళాడు.

“అవును నేనవుడు తేరుకున్నాను.” రావ్ చెప్పాడు తిరిగి కొనసాగిస్తూ “వాడు దొంగ! నన్ను దోచు

కుంటాడు. ప్రక్కనే సీటుమీద బ్రీఫ్ కేసు వుంది. అందులో నలభై వేలుంది. డైర్యం చెయ్యాలనుకున్నాను. ఎలాగె నా తెగించాలనుకున్నాను. వాడు కారు కడ్డం లేడు. గేరు మాట్ల క్లచ్ వదిలే నూసుకుపోతున్న నన్ను చూచూ నిల్చొడం తప్ప ఏమీ చెయ్యలేదు.

“కానీ మిస్టర్ లాల్, నా ఆలోచన వాడు పసి గట్టాడు. నేనాపని చెయ్యకముందే వాడు డోర్ లాగి అమాంతం లోనికి పడ్డాడు. చేతిలో దేంతోనో నా తల మీద నేనూహించని వేగంతో కొట్టాడు—బహుశా అదే కత్తి పిడి అయివుంటుంది — అంతే, నా కళ్లు చీకట్లు కమ్మాయి. అలాగే పడిపోయాను.”

“అప్పుడు?”

“అప్పుడేం జరిగిందో తెలీదు. తర్వాత కళ్ళు తెరిస్తే, చీకట్లో ఒంటరిగా పడివున్నాను సీటు మీద. జరిగింది గుర్తుకొచ్చింది. బ్రీఫ్ కేసు లేదు! వాడు దాంతో పారి పోయాడు. పోతూ కారుని రోడ్డు వారగా ఆపి, లెట్టారేసి వెళ్ళాడు.”

“వెల్, దొంగకి డ్రైవింగ్ కూడా వచ్చన్నమాట.”

రావ్ తలూపాడు. “అప్పుడు పదిన్నరయింది. నేను పావుగంట మూర్ఛలో వున్నాను. ఆ పావుగంటలో వాడు కొన్ని మైళ్ళు దాటేసి వుంటాడు. నాకేమీ చెయ్యడానికి పాలుపోలేదు. ఇంటిదాకా ఆ సిటిలో ఎలా డ్రైవ్ చేశానో తెలీదు. పోలీసులకు చెప్పాలని కూడా తట్టలేదు. ఇంటికొచ్చి సుధాకర్ తో చెప్పాక మీరు జాప్యమొచ్చారు. అప్పుడు మిమ్మల్ని పిలవ మన్నాను.”

“ఆ సంఘటనంతా ఎంతసేపట్లో ముగిసింది?” అడి

గాడు లాల్.

“నిమిషాల్లో — ఆగండి — ఒకే ఒక్క నిమిషంలా!”

“మీరతన్ని బాగా చూడలేదా, మొదట హెడ్ లెట్స్ వెలుగులో?”

సుధాకర్ కాఫీలు తెచ్చి తలొకటి ఇచ్చి తనొకటి తీసుకున్నాడు.

“లేదు, బట్టలు మాత్రం చూశాను. బూ వరు తెల్ల ప్యాంటు. ముఖం అసలు కన్పించలేదు. ముక్కుపైవరకు కర్చిఫ్ కట్టుకున్నాడు. కళ్ళకింద చిన్న సందు వుంచాడు. క్రాపు సరిగాలేదు, జుట్టు చెదిరిపోయింది. కర్చిఫ్ తెల్లటిది. దానిమీద నలగళ్ళున్నాయి. కానీ మిస్టర్ లాల్, వాడి చేతిలో కత్తితోబాటు ఇంకేదో కూడా మెరిసింది.”

“ఏమిటది? రిసువాచీయా? కడియమా?” అడిగాడు లాల్ కాఫీ తాగుతూ.

“ఊహలు! రెండూ కావు.”

“మరి, ఉంగరమా?”

రావ్ ఆలోచించాడు. “అవును, కావచ్చు.... చిన్న కాంతి పుంజరంలాగ తళుక్కున మెరిసింది.”

“వెరీ వెల్! గొంతు బొంగరుగా వుందా?”

“అవును. వాడి వయసు ముప్పై వుండొచ్చు.”

“ఇంకేం మాట్లాడాడు?”

“ఏం లేదు, ఆ రెండు ముక్కలే. ఉచ్చారణ యాసగా వుంది.”

“ఓ.కే. కానీ మీరంత డబ్బుతో ఒంటరిగా రాత్రి పూట ఎందుకొస్తున్నారు?”

“తప్పలేదు, గత్యంతరంలేకపోయింది. అంత డబ్బుతో

ఈ రాత్రి విజయవాడలో ఆగిపోయేకన్నా బయలు దేరి ఇక్కడికి చేరుకోవడమే ఉత్తమమనిపించింది. హోటల్స్లో దిగాలంటే నాకు భయం.”

“విజయవాడ ఎందుకెళ్ళారు?”

“పనిమీద. గతనెల్లో అక్కడ ఇళ్ళ సలాలు అమ్మాను. మేం పూర్తిగా ఇక్కడ నిరపదాం గనుక అక్కడ ఆస్తులు ఆనవసరమనిపించింది. తీసేశాను. గత నెలలో అగ్రిమెంట్ కుదిరినప్పుడు సగం డబ్బు 40 వేలు ముట్టింది. రిజిస్ట్రేషన్ ఈ నెలలో నిన్న పెట్టాం. అలాగే నిన్న వెళ్ళి అది ఈ రోజు పూర్తి చేయించాను. మిగతా డబ్బు ముట్టింది, నలభైవేలు. కాని అప్పటికి బాగా ఆలస్యం జరిగింది. బ్యాంకులు మూసేశారు. డ్రాపుతీసే వీలు కలుగలేదు. అందువల్ల డబ్బుతో అలాగే బయల్దేరి వచ్చేశాను.”

“ఆల్ రైట్” లాల్ లేచాడు. “ఒకసారి మీ ఫోన్ని ఉపయోగిస్తాను.”

సుధాకర్ లేచి ఫోన్ చూపించాడు. లాల్ ఎత్తి డయల్ చేశాడు.

“హలో, కంట్రోల్ రూం....? హలో, దిస్ట్రిక్ట్ లాల్ స్పీకింగ్. క్వెస్ట్రాంచ్ కి, సర్కూలర్ నగర్ నేషనల్ తక్షణం ఈ వార్త చేరవేయండి: దోపిడీ జరిగింది. విజయవాడ హోవేమీద, హయత్ నగర్ దగ్గర. ఫిర్యాది అచ్యుతరావు కార్లో వసోండగా దొంగ ఆపి బ్రీఫ్ కేసు దోచుకున్నాడు. నలభైవేలు. పదింబావుకి జరిగింది. ఆనవాలు: వయసు ముప్పై, బూషుడు, తెల్ల ప్యాంటు. కుడిచేతికి ఉంగరం, జేబులో నల్లగళ్ళ కర్చిఫ్. కత్తి కూడా వుంటుంది.... భాష యాసగా వుంటుంది,

తెలుగు. నాంగురు స్వరం. డ్రైవింగ్ కూడా వచ్చు. రికార్డు తిరిగేయమనండి. ఫిర్యాది కారు తెల అంబా సిడర్. ఫిర్యాది ఇంటికి వెంటనే ఒక వేలిముద్రల మనిషి చేరుకోవాలి. అడ్రసు చెప్తున్నాను, వ్రాసు కోండి....”

3

మోటార్ సెకిల్ ఒకటి రివ్యూన దూసుకొచ్చి గేటు లోంచి రక్కున ఆగింది.

దానిమీద ముగ్గురూ క్రిందకి దూకేశారు. కృష్ణన్ గబగబా నడిచివస్తూ, “హలో ఫ్రెండ్స్! వెరీ బాడ్ నెట్ దిస్ మిడ్ నెట్” అంటూ చిరాకు వ్యక్తం చేశాడు.

సార్జెంట్ నవీన్, వేలిముద్రల ఎక్స్పర్టు స్వామి అతని వెనుక వచ్చారు.

“ముగ్గురూ ఏకంగా బైక్ మీద వచ్చేశారమిటి?” లాల్ అడిగాడు నవ్వుతూ.

“పొదుపు చేస్తున్నాం, ఫ్రెండ్స్!” కృష్ణన్ చెప్పాడు గొప్పగా.

“వెరీ లాయల్ ఫోర్స్, అవర్ ఫోలీస్ ఫోర్స్” బాన్ కామెంట్ చేశాడు.

“ధాంక్స్. అసలేమిటి గొడవ?” కృష్ణన్ అడిగాడు సిగరెట్ ముట్టినూ.

లాల్ గబగబా అంతా చెప్పాడు. కృష్ణన్ శ్రద్ధగా విని, స్వామికి నూచనలిచ్చాడు: “స్వామి, మీరు కారు మీద వేలిముద్రలు చూడండి—ఆ కారు అంబాసిడర్. డోర్స్ స్టీరింగ్ వీల్, డాష్ బోర్డు జాగ్రత్తగా పరిశీ లించండి. తప్పక వుంటాయి.

“నవీన్, సువ్విక్కడే స్వామితో వుండు. పనయ్యాక మీరిదరూ బెక్మీద వెళ్ళిపోండి. నేను వాళ్ళతో హయత్ నగర్ వెళ్ళాను....”

“కానీ, ఇన్స్పెక్టర్” రావ్ అన్నాడు చటుక్కున, “ఆ సలాన్ని నేను గుర్తించలేను. కారెక్కడ ఆసానో తెలీదు!”

“ముందు అక్కడి కళాం. మీరు ఉజాయింపుగా నూచనలివ్వండి, మేం పసిగట్టేసాం” అన్నాడు కృష్ణన్, బెక్లోంచి రిసెల్ట బార్పిటిసి డిటెక్టివ్ల కారువెళ్ళు నడుస్తూ “కమాన్ డ్రెండ్స్, లెటెజ్ గో!”

డిటెక్టివ్లూ, రావ్, సుధాకర్లు కదిలారు.

సూర్ నగర్ స్టేషన్ ముందు కారాపి కృష్ణన్ దిగి వెళ్ళాడు. స్టేషన్ మందొక లారీ లోడ్తో ఆగి వుంది. కృష్ణన్ని చూసి డ్యూటీలో వున్న సెంట్రీ నెల్యూట్ చేశాడు.

“ఇన్స్పెక్టర్ ఏడి?” అడిగాడు కృష్ణన్.

“బయటికళ్ళాడు, సార్. హయత్ నగర్.”

“హయత్ నగర్ కా?”

“అవును సార్. ఒక సర్కారీ వచ్చి రిపోర్ట్ చేశాడు, ఆ లారీ డ్రైవర్. హయత్ నగర్ దగ్గర కార్లో ఒక మనిషి పడివున్నాడట—ఇన్స్పెక్టర్ వెంటనే వెళ్ళారు.”

కృష్ణన్కు ఆతృత పెరిగింది. “ఇందాక మీ కేదేనా మెసేజ్ వచ్చిందా?”

“వచ్చింది, సార్. హయత్ నగర్ దగ్గర కారు దోపిడీ జరిగిందని. కానీ అంతకుముందే సార్ వెళ్ళి పోయారు, సర్కారీతో.”

కృష్ణన్ వెనక్కి ఉరికివచ్చి కారెక్కాడు.

“లెటెజ్ గో! ఇప్పుడు మన పని సులువైంది!”

“ఏమైంది, కృష్ణన్?” లాల్ అడిగాడు.

కృష్ణన్ చకచకా చెప్పేశాడు. జాన్ స్పీడు ఇంకా పెంచి డ్రైవ్ చెయ్యసాగాడు.

“వెరీ వెల్! సన్మానించాలి ఆ సర్కారీని.”

కారు ఇంకా సర్కార్ నగర్ దాటకముందే ఒక మోటార్ సెకిల్ ఎదురొస్తూ కనిపించింది. కృష్ణన్ ముందుకు చూసి, ఉలికిపడి అరిచాడు. “జాన్, కారే పేయండి!”

సడన్ బ్రేకుపడి కారు తూలింది. కృష్ణన్ డోరు తెరిచి బయటకు మాకేశాడు. రోడ్డు మధ్య నిలబడి చెయ్యూపుతూ ఆ మోటారు సెకిల్ ని ఆపాడు.

దానిమీద ఇన్స్పెక్టర్, వెనుక ఒక సర్కారీ వున్నారు.

“హలో కృష్ణన్, వాట్ హేపెండ్?” అరిచాడు ఇన్స్పెక్టర్.

“మనందరికీ ఒక్కటే జరిగింది! మీరొచ్చేస్తున్నారేమిటి?”

“ఈ కర్నాసింగ్ వచ్చి రిపోర్టు ఇచ్చాడు—హయత్ నగరు దగ్గర అంబాసిడరులో ఎవరో పడివున్నారని. ఆక్సి డెంట్ కాదు. ఏమిటో చూద్దామని వెళ్ళాను. కానీ అక్కడ ఆ కారు లేదు, మనిషీ లేడు!”

“ఆ కారతను ఈ కార్లోనే వున్నాడు, మిస్టర్ నాథ్. ఆయన్నెవరో దోచుకొని పారిపోయాడట. నలభైవేలు. అన్ని పాట్రోలింగ్ స్కాడ్స్కి దొంగ ఆనవాలు మెసేజ్ వెళ్ళింది. మీరు వెనక్కి పదండి, ఆ సలాన్ని ఇప్పుడు పరిశీలించాలి.”

“అలాగా అయితే పదండి. కార్లో ఇంకెవరున్నారు?”

“లాల్ అండ్ జాన్.”

కృష్ణన్ వెనక్కివచ్చి కారెక్కాడు. నాథ్ బైక్ ముందు వెళ్ళాక, జాన్ వెనుక పోనిచ్చాడు.

హయత్ నగర్ దాటాక ఒక పెట్రోలు బంకుకి సుమారు కిలోమీటరు మారంలో, నిర్మానుష్యంగా, చీకటిగా వున్న ప్రదేశంలో రోడ్డుమీద బైక్ ఆపి దిగాడు ఇన్స్పెక్టర్ నాథ్.

జాన్ కూడా కారాపాడు. అందరూ దిగారు. కృష్ణన్ టార్పి వెల్గించాడు.

“ఇక్కడేనా?”

“అక్కడే!” అన్నాడు నాథ్.

“ఏమిటి గుర్తు?”

“ఆ మె లు రాయి. సర్కారీ గుర్తుపెట్టుకుని మరీ వచ్చాడు.”

“అవును సాబ్. సర్కిగా ఇక్కడే!” చెప్పాడు సర్కారీ హిందీలో.

లాల్ రావ్ వైపు తిరిగాడు. “వెల్?”

“ఇక్కడే కావచ్చు.... గుర్తులేదు నాకు.”

“ఆల్ రైట్, మీరిద్దరు ఇక్కడే కార్లో వుండండి” లాల్ ముందుకి కదిలాడు.

కృష్ణన్ అన్నాడు, “కానీ లాల్, అతనెక్కడ దాగి వుంటాడు? ఈ చుట్టుప్రక్కల సమీపంలో చెట్లు లేవు, ఏమీ లేవు.”

“రోడ్డు దిగువ పొంచి వుండొచ్చు. గుంటలు చాలా వున్నాయి.... పదండి చూద్దాం!”

“ఠోడ్డు కివతలా? ఆవతలా?” జాన్ అన్నాడు.

“ముందు ఇవతల చూద్దాం, రావ్ వస్తున్నప్పుడు ఎడమవైపు. సిటీకి వచ్చే వాహనాన్ని ఆపాలనుకొంటే దొంగ ఎడమవైపు వుంటాడు, కమాన్.”

కృష్ణన్ చేతిలో టార్చి వెలుతురు విశాలంగా పర్చుకుంది. చిన్న చిన్న పిచ్చి మొక్కలు, రాళ్ళు, గుంటలు అనేకంగా కనిపిస్తున్నాయి. నల్లరూ చూసుకొంటూ జాగ్రత్తగా దిగి వెళ్ళసాగాడు. కృష్ణన్ అన్ని వైపులా టార్చి వేస్తూ నిశితంగా చూస్తున్నాడు. అలా పదిగజాలు వెళ్ళాక సిగరెట్ పీకలు కనిపించాయి.

“దటిజ్ రెట్! మన ఫ్రెండ్ ఇక్కడే కూర్చున్నాడు.”

కర్చిఫ్లో ఆ పీకల్ని ఏరి చుట్టాడు కృష్ణన్. మొత్తం మూడు పీకలు. అక్కడే అగ్గి పుల్లలు కూడా కనిపించాయి. అయితే అవి పీకల సంఖ్యకి రెట్టింపు వున్నాయి. ఇంకా ఎక్కువే వుంటాయి.

“వెల్ పుల్ల గీసినప్పుడల్లా గాలికి ఆరిపోతోందేమో!” లాల్ అన్నాడు.

“కాదు, గాలి ఎక్కువేం లేదు. ఈ గాల్లో పుల్ల ఆసాంతం మండిస్తాను చూడండి—”

“అక్కరేదు, ఆగండి! ఇందులో కొన్ని పుల్లలు గీసి లేవు....”

కృష్ణన్ చూశాడు, “అవును, పెట్టె తొడుగులోంచి వూడిపడిపోయిందేమో?”

“టార్చి ఆలా వేయండి.... అదుగో, అదుగో, కమాన్ కృష్ణన్. పుల్లలు ఇంకా ఆలా వెళ్తున్నాయి—”
నల్లరూ ప్రతి అడుక్కీ ఒక పుల్ల చొప్పున పడివున్న

మారాన్ని అనుసరిస్తూ ఇంకా క్రిందికి వెళ్ళారు.

“అగండి, అక్కడేదో కనిపిస్తోంది....” కృష్ణన్ అన్నాడు, టార్పి దూరంగా వేస్తూ, చివరి పుల్ల దగ్గర ఆగిపోయి. అక్కడేదో వస్తువు మెరుస్తూ కనిపిస్తోంది. అది ఒక రాయి నానుకొని ఆగిపోయినట్టుంది....

“అది గాజుపెంకు” జాన్ అన్నాడు.

“చూస్తాను, మీ కర్చిఫ్ ఇలా ఇవ్వండి” కర్చిఫ్ తీసుకొని కృష్ణన్, మోకాళ్ళమీద చిన్నగా ప్రాకుతూ జరగసాగాడు. ఆ వస్తువు దగ్గర చేరుకొని, అటూ ఇటూ టార్పివేసి చూస్తూ, “బాటిల్” అన్నాడు.

దాన్ని కర్చిఫ్తో ఎత్తి పట్టుకొని, “పెన్సిలిన్ ఇంజెక్షన్. ఈ బాటిల్ మీద లేట్ కూడా వుంది” అంటూ అందరికీ చూపించి, రబ్బరు బిరడా లాగి వాసన చూడబోయాడు.

“జాగ్రత్త, వాసన గట్టిగా పీల్చుకండి!” లాల్ హెచ్చరించాడు.

“దేనికీ?”

“మూర్ఖపోతారు, అది క్లోరోఫాం కావచ్చు?”

కృష్ణన్ దూరంగా వాసనచూసి, “అవును, ఇది క్లోరోఫామే,” అన్నాడు గట్టిగా.

“ఆల్ రైట్ మీరిక వచ్చేయండి!”

కృష్ణన్ ఉత్సాహంగా వెకి వస్తూ అన్నాడు, “ఇప్పుడర మెంది! మన ఫ్రెండ్ అక్కడ కూర్చుని సిగరెట్ కాలుస్తూ పొరపాటున దీన్ని జారవిడుచుకున్నాడు. అది దొరుకుంటూ వచ్చి ఇక్కడ చిక్కుకుంది. దాని కోసం పుల్లను గీస్తూ అక్కడిదాకా వచ్చాడు. ఆపైన ఆశ వదులుకున్నాడు. బహుశ పుల్లలయిపోయి వుంటాయి—ఉఁహు,

కాదు—అగ్ని పెట్టె ఇక్కడ లేదు. వెనుక మోటార్ శబం విని పరిగెత్తి వుంటాడు. ఈ బాటిల్ మనకు దొరికింది!”

అంతా పైకి వచ్చి రోడ్డుమీదకు చేరుకున్నారు.

“ఏం దొరికాయి?” సుధాకర్ అడిగాడు కుతూహలంగా.

“సిగరెట్ పీకలు, అగ్నిపుల్లలు, క్లోథ్ ఘాస్ సీసా” చెప్పాడు లాల్, సరారీవెపు తిరుగుతూ. “ఇప్పుడు చెప్పు. సరారీ. నువ్వెలా చూశావు?”

కర్నాసింగ్ గొంతు సరిచేసుకున్నాడు, “నేనిలా సిటీకి వస్తున్నాను, సాబ్. ఇక్కడే ఆ కారుని చూశాను. ట్రబుల్ ఇసోందేమో చూద్దామని బండాపి దిగాను. కార్లో ఒక్కడే వున్నాడు ముందుసీట్లో పడుకొని. నిద్రపోతున్నాడనుకొని పిల్చాను, కానీ లేవలేదు. అనుమానం వేసి డోర్ తెరిచి తట్టాను. అప్పుడు తెలిసింది, అతడు తెలివిలో లేడని. ఏం జరిగిందో అరం కాలేదు. ఆక్సిడెంట్ జరగలేదు. కార్లో సామాను లేదు. దారిదోపిడి జరిగిందేమోనని అనుమానం వేసింది. వెంటనే సిటీలోకెళ్ళి పోలీసులకి చెప్పాను. కాని మేం వచ్చి చూస్తే ఇక్కడా కారు లేదు, సాబ్. లేచి తోలుకెళ్ళి పోయాడు.”

“నీ వెనుకే వెళ్ళాడు, అందుకే మీరొస్తున్నప్పుడు ఎదురు పడలేదు” అన్నాడు లాల్, “సరే, నువ్విక్కణ్ణించి సిటీ కెళ్తున్నప్పుడు దార్లో ఎవరైనా పోతూ కనిపించాడా?”

“లేదు, సాబ్. ఎవరూ కనిపించలేదు.”

“వాహనాలు—సైకిలు.... న్యూటరు....”

“లేదు, సాబ్.”

కృష్ణన్ అన్నాడు: “దొంగకి స్వంత వాహనం వున్నట్లు లేదు. ఎవరినైనా లిఫ్ట్ అడిగి వుండాలి. కానీ ఇంత రాత్రి, ఇలా దాగ్ లిఫ్ట్ ఇవ్వరు. ఆగంతకుల్ని ఎక్కించుకో దానికి వెనుకాడుతారు. ఆ పెట్రోల్ బంకు వరకూ నడిచి వుండాలి—వచ్చే వాహనాల్ని, పోయే వాహనాల్ని దృష్టిలో పడకుండా తప్పించుకొంటూ. అలా బంకు దగ్గర చేరుకొని ఏ బ్రుక్కులోనో లిఫ్ట్ సంపాదించి వుండొచ్చు”

“నో, అక్కడ ఆనుమానిస్తారు. గుర్తు పెట్టుకుంటారు. అలా చెయ్యడు.”

“మరి?”

లాల్ కాస్పేపాగి అన్నాడు, “కృష్ణన్ దొంగదాడి జరిపి దోచుకోవడం; కారుని రోడ్డువారగా ఆపడం; కర్నా సింగ్ వచ్చి వెళ్ళడం—అంతా పదిహేను నిమిషాల వ్యవధిలో—రావ్ తిరిగి కళ్ళు తెరిచేలోపులో జరిగి పోయాయి. కారు రోడ్డువారగా ఆపాక దొంగ సర్కారీ లారీ రావడం చూసి వుంటే వెంటనే రోడ్డు దిగి దాక్కుంటాడు. అప్పుడు సర్కారీ బండాపి మంచీచెడా చూస్తోంటే దొంగ ఏం చేస్తాడనుకున్నారు? అతనికో ఆలోచన మెరుస్తుంది. ఏది? లిఫ్ట్ సమస్య. అప్పుడు ఏం చక్కా అగివున్న లారీ వెనుక లోడ్ మీద ఎక్కి పడు కొని సిటీకి చేరుకొంటాడు. పోలీస్ స్టేషన్ ముందు దగ్గరగా దిగి వెళ్ళిపోతాడు.”

“అంత ధైర్యం చేస్తాడా?”

“ధైర్యం ప్రసక్తే లేదు. సర్కారీ పోలీసుల దగ్గరికే వెళ్ళాడని అప్పుడతనికి తెలీదు.”

“అయితే అలా జరిగిందంటారా?”

“అలాగే జరిగి వుండాలి” అన్నాడు లాల్, “అయినా

యీ అనుమాన నివృత్తికోసం బంక్స్ దగ్గరా, మీకు
 కోచిన ప్రతివోటా దర్యాప్తు చేయండి. నాథ్ సేషన్
 వగర మాత్రం కాస్త గట్టిగా చెయ్యండి. ఆక్కడ అవ
 కాశం చాలా వుంది. సర్దారీ వేలిముద్రలు కూడా తీసు
 కోండి. అతను కాదుని ముట్టుకున్నాడు. సార్కింగ్ చేసే
 టప్పుడు గురించడానికి పనికి వస్తాయి. ఎక్కడైనా
 లీడ్ దొరికితే వదలకండి. దాన్ని పట్టుకొని సాగిపోండి.
 వీలయినంత త్వరగా, వేగంగా సిటీలో ఆపరేట్
 చేస్తున్న దొంగల ఫట్టు పూర్వోత్తరాలన్నీ మీకు
 తెలుసు....”

4

ఉదయం సరిగ్గా పని గంటలకి కృష్ణన్ ఫోన్
 చేశాడు.

“లాల్! రాత్రి మీరు చెప్పినట్టు చేశాం. లారీ వెనుక
 బాడీమీద కొన్ని వేలిముద్రలు దొరికాయి. వాటిలో
 కొన్ని బాటిల్ మీద వేలిముద్రలతో కలుస్తున్నాయి—
 కోరోఫాం బాటిల్. అయితే రావ్ కారుమీద—లెఫ్ట్
 డోర్, స్టీరింగ్ వీల్, డాష్ బోర్డు మీద అలాంటి వేలి
 ముద్రలు లేవు. ఇవతలి డోర్ మీద, బానెట్ మీదా
 సర్దారీవి, రావ్ వీ వున్నాయి. దొంగ వాటిని తుడిచేసి
 వుంటాడు.”

“ఐసీ....”

“మిస్టర్ లాల్, మీరు చెప్పింది నిజమే అయింది.
 వేలిముద్రల్నిబట్టి దొంగ ఆ లారీ మీదెక్కి వచ్చాడు.
 కానీ ఆక్కడతడు దిగినప్పుడు ఎవరూ చూడలేదు. సమీ
 పంలో యే ఇరానీ హోటల్ లోనూ అతను వెళ్ళలేదు.
 ఆటోలో ఎక్కినట్లు ఎవరూ చూడలేదు. లారీ దిగి యెటు

మాయవాయ్యాడో ఇంతవరకు లీడ్ దొరకలేదు. ఇక - ఈ వేలిముద్రలు కార్డ్స్ లో ఇంకా కలవడంలేదు. డ్రైవింగ్ వచ్చిన దొంగల ఫైల్స్ అన్నీ తిరగవేస్తున్నాం.... నమ్మకం తక్కువ. మాకు తెలిసిన దొంగలు ఎవరు యే ప్రాంతాలో ఆపరేట్ చేసారో చాలామంది వున్నారు గానీ, ఎవరితోనూ యీ వేలిముద్రలు కలవడంలేదు. కనుక, యెవరినీ కనడిలోకి తీసుకొని ప్రయోజనంలేదు. ఇప్పుడేమిటి లీడ్?”

లాల్ ఆలోచిస్తూ అన్నాడు, “కాత దొంగ కావచ్చు. దొంగని లారీ ఆగిన చోట, సూర్ సగర్ ఫోలీస్ సేషన్ ముందునుంచి ట్రేస్ చెయ్యాలి.”

“శ కివంచన లేకుండా చేశాం - జీరో రిజల్ట్.”

“ఓహో క్లోగోఫాని ట్రేస్ చెయ్యండి, కృష్ణన్! ఏమిటంత మందగొడితనం? దొంగకి అదెక్కడిది? కొన్నాడా? అడిగి తెచ్చాడా? ఆ సీసా మీద లేబిల్ వుందన్నారు. కంపెనీ పేరు చూడండి. బ్యాచ్ నెంబరు, తయారైన తేది చూడండి. అప్పుడది ఏ స్టాకిస్తునుంచి ఏ రిటెయిలర్ కి చేరిందో, ఆ రిటెయిలర్ నుంచి ఏ కస్టమర్ - డాక్టర్ కి అందిందో, అక్కడనించి పరాయి చేతుల్లో ఎలా, ఏ పరిస్థితుల్లో పడిందో దర్భాపు చెయ్యండి, దట్నాల్!”

లాల్ ఫోన్ పెట్టేసి జాన్ వెళ్ళు చూశాడు.

“కృష్ణన్ ని చంసావు, బ్రదర్. ఆది సాధ్యమా?”
జాన్ అన్నాడు.

“ఐ డోంట్ నో. అన్ని రాళ్ళూ విసిరి చూద్దాం. ఏదైనా తగలచ్చు.”

మళ్ళీ ఫోన్ మ్రోగడంతో లాల్ రిసీవరు ఎత్తాడు:
“యస్, హలో.... ఎవరది?”

“నేను సుధాకర్ ని, మిస్టర్ లాల్.”

“ఓహో, ఏమిటి సంగతి? అన్నయ్య ఊమమేనా?”

“ఊమమే. లాల్, రాత్రి నే నొక సంగతి చెప్పడం పూరిగా మరిచాను.”

“వెల్, ఏమిటది?”

“రాత్రి నా కవరో ఫోన్ చేశాడు.”

“అయితే?”

“ఫోన్ చేసి అన్నయ్య ఎప్పుడొస్తాడని అడిగాడు.”

లాల్ ముఖం చిటింపాడు, “ఎవరతను?”

“తెలీదు. పేరడిగినా చెప్పలేదు. కాని అతనిది బాంగురు గొంతు. అప్పుడు ఎనిమిదవుతోంది; ఫోన్ చేసి అన్నయ్యను గురించి అడిగాడు. పదిగంటలకి వస్తాడని చెప్పాను.”

“అది మీ కెలా తెలుసు?”

“అన్నయ్య నిన్న మధ్యాహ్నం ట్రంకాల్ చేసి చెప్పాడు, విజయవాడనుంచి. నాలుగంటలకి బయల్దేరి పది గంటలకు ఇక్కడ వుంటానని. అదే మాట అతనితో చెప్పాను. ధాంక్స్ చెప్పి పట్టేశాడు.”

“ఈ సంగతి మీ అన్నయ్యతో చెప్పారా?”

“చెప్పాను.”

“ఏమన్నాడు?”

“ఆ మనిషి ఎవరో తెలీదన్నాడు. ఎవరై వుంటాడో వూహించలేనన్నాడు. నాకూ అత నెవరో యిప్పటివకూ తెలీదు. కానీ యిప్పుడే నాకో అనుమానం వచ్చింది—

“తెలుస్తున్న విషయాల్ని బట్టి కొంత వూహించగలుగుతున్నాను. అతడు నాకు తెలుసుననిపిస్తోంది.... అతడే అన్నయ్యని దోచుకున్నాడనిపిస్తోంది....

“నాకు తెలిసిన ఒక రాడీ వున్నాడు, వాకర్ టౌన్ లో. వాడి గొంతు కూడా బొంగురుగానే వుంటుంది. కుడిచేతికి ఉంగరం కూడా వుంటుంది. పేరు తెలీదు. నా ఫ్రెండ్ యింటికి పోయేదాక్కో వాణ్ని చాలాసార్లు చూశాను. వాడు నన్ను ఆసక్తిగా గమనించడం కూడా చూశాను. ఒకవేళ వాడే అన్ని విషయాలు తెలుసుకొని అన్నయ్యని దోచుకున్నాడేమో? మీరేమంటారు?”

లాల్ తటపటాయించాడు. వెంటనే ఏమీ చెప్ప లేకపోయాడు. “విచిత్రంగా వుంది!” అన్నాడు కాస్సేపాగి.

“మీరు వెంటనే వాడింటికి వెళ్ళండి, లాల్! వాడే దొంగని నా గట్టి నమ్మకం. ఇంట్లోనే డబ్బుండొచ్చు. నాలుగు తగిలించి లాక్కోండి, వాణ్ని అరెస్టు చెయ్యండి!”

“అడ్రసు యేమిటి?” అన్నాడు లాల్, ఇంకా నిర్ణయానికి రాలేక.

సుధాకర్ చెప్పాడు.

“సరే, అలాగే చేసిచూద్దాం” అన్నాడు లాల్ చివరకి. “మేమిప్పుడు రికార్డులో వున్న దొంగల్ని వేటాడడం లేదు, కొత్త దొంగల్ని. ఇతను కొత్త దొంగ కావచ్చా?”

“కావచ్చు....ముందు పట్టుకోండి మీరు!”

లాల్ ఫోన్ పెట్టేసి జాన్ కు విషయం చెప్పాడు.

“వెల్! ఈ స్టోన్ ని కూడా విసిరిచూద్దాం!” అన్నాడు జాన్ ఉత్సాహంగా లేస్తూ.

పావుగంటలో యిద్దరూ వాకర్ టౌన్ లో ఆ యింటి

ముందు కారు దిగారు.

వీధి తలుపు సగం తెరిచి వుంది. లోపల వాకిట్లో మోటార్ సెకిల్ వుంది. ముందు గదిలో టేబిల్ దగ్గర అటు తిరిగి కూర్చున్న మనిషి కనిపించాడు.

డిటెక్టివ్లు చప్పుడు కాకుండా లోపలికెళ్ళి ఆ గదిలో అడుగుపెట్టారు. ఆ మనిషి తిరిగి చూడలేదు. పెదవుల్ని వేగంగా కదిలినూ, నోట్లు చక చకా లెక్క బెడూ బిజీగా వున్నాడు.

“జీతం డబ్బులా?” వెనుకనుంచి లాల్ అడిగాడు మృదువుగా, మర్యాదగా.

అతను అదిరిపడి వెనక్కి తిరిగిచూశాడు. వెంటనే నోట్లు సారుగులూ తోసి, కత్తి అందుకున్నాడు. దాంతో మెరుపులా మీదకి దూకబోయాడు, జాన్ కాలు జాడించి సునాయాసంగా ఆ కత్తి యెగరగొట్టాడు. రెండు చేతులూ బిగించి గడ్డంకింద కొట్టి కుర్చీలో కుదేశాడు.

“ఇవారే పదిహేనో తారీకు - జీతం ఎలా వచ్చింది నీకు?” అన్నాడు అతని రెండు చెవులూ పట్టుకొని.

అతను ఉక్కిరి బిక్కిరవుతున్నాడు, “నా చెవులూదులు!” అన్నాడు.

“వదలను. మిగతా డబ్బెక్కడ?”

“మిగతా డబ్బా....? యేమిటి మీరనేది? యెవరు మీరు?”

“పోలీసులం.... అడిగింది చెప్పు! మిగతా డబ్బెక్కడ?”

లాల్ దగ్గరికెళ్ళి అతన్ని జాన్ నుండి విడిపించాడు.

“గటవుట్! గటవుట్ యూ....” అతను లాల్

మీద పడి వెనక్కి నెట్టేశాడు.

జాన్ వెనుకనుంచి మెడమీద ఒక్కటిచ్చాడు.

“ఇటు తిరుగు! డబ్బెక్కడ? రాత్రి దోచుకొన్న డబ్బు!”

“ఓహో, ఏమిటిది! నే నెప్పుడు దోచుకున్నాను?”

లాల్ సారుగు లాగి నోట్ల కట్ట తీశాడు. “ఇవెక్కడిది?”

“సంపాదించాను. నా సొంత డబ్బు.”

“రాత్రి నువ్వు దారి దోపిడీ చేశావు. నలభై పేలు దోచుకున్నావు. బుకాయించకు. ముందునుంచీ పథకం ప్రకారం చేశావా పని. కమాన్ మిస్టర్, చెప్పు—”

“నా పేరు నిర్లోష్.”

“ఓహో, కానీ నువ్వు నిర్లోషివి కాలేవు.”

“నేను నిర్లోషిని! నా కేమీ తెలీదు, సంతోష్! త్వరగా రా!”

“అత నెవరు? ఇంకెవరున్నారు లోపల?” జాన్ అడిగాడు వెనక్కి చూస్తూ.

“సంతోష్, త్వరగా రా!” మళ్ళీ అర్చాడతను.

“వెళ్, నువ్వుతన్ని చూడు లాల్. నేను లోపలి పార్టీనీ చూస్తాను” జాన్ అన్నాడు లోపలికి కదుల్తూ.

అవతల మరొక గది వుంది. అందులో ఎవరూ లేదు. అక్కడనించి వెనుక వసారాలో కళ్ళాడు. బాత్ రూంలో నీళ్ళ చప్పుడు వినిపించింది. గబ గబా అక్కడ వెళ్ళి ఆగాడు. తలుపుమీద కొట్టాడు చిన్నగా.

“ఏమిటి నిర్లోష్?” అంది లోపలి గొంతు.

“బయటికి రా!”

“యెవరు, ఎవరది?” గద్దించింది లోపలి గొంతు.

“ముందు బయటికి రా!”

“ఎవర్నువ్వు, మా యింట్లోకి వచ్చి దబాయీస్తున్నావ్?” కోపంగా అర్చిందా గొంతు.

“సరే, దబాయించను. ముద్దు చేస్తాను....”

“వెళ్ళిపో యిక్కడించి, నేను స్నానం చేస్తున్నాను!”

జాన్ తలుపు కంఠలోంచి లోపలికిచూశాడు. లోపల ఒక యువకుడు అండర్ వియర్ మీద నిలబడి బకెట్ లో నీళ్ళు నెత్తిమీద గుమ్మరించుకొంటున్నాడు.

జాన్ పిల్చాడు ముదుగా:

“బాబూ సంతోష్! ఇట్టాడమ్మా ఇటూ!”

ఆతను రపీమని బకెట్ ఎత్తేసి, వెనక్కి తిరిగి చూసి, కోపంతో రెచ్చిపోయి గట్టిగా తిడుతూ, రెండంగళ్లా వచ్చి విసురుగా తలుపు తీసి కాలెతాడు.

జాన్ చటుక్కున ప్రక్కకు తప్పుకొని ఆ కాలు పట్టి బయటికి లాగేశాడు.

అతను ఒంటికాలుమీద మూడు పల్లీలు కొట్టి, దూరంగా వెళ్ళి మట్టిలో బోర్లాపడ్డాడు. అలాగే వుండి పోయాడు.

జాన్ పరుగెత్తి చేరుకొనేంతలో చిరుతలా లేచి, పొడవాటి కాలెత్తి నడుము మీద తన్నాడు. జాన్ విసురుగా వెళ్ళి గోడ దగ్గరగా వున్న కుడితి కుండమీద పడ్డాడు. కుండ పగిలి నడుమువరకూ తడిసిపోయాడు.

సంతోష్ కాళ్ళు జాడిస్తూ, రెచ్చిపోతూ జాన్ ని సమీపించాడు.

“అబ్బేబ్బే నన్నలా ముట్టుకోకు! బట్టలేసుకోముందు!” జాన్ గబుక్కున లేచి, రివాల్యూర్ తీసి చూపిం

చాడు.

సంతోష్ ఆగిపోయి కలవరంగా చూశాడు.

“కమాన్ యూ థగ్! అలాగే యింట్లోకి నడువ్.”
లోపలికి వచ్చిన ఆతన్ని చూసి లాల్ పక పకా

నవ్వాడు.

“ఏమిటది! బట్టలేమయ్యాయి!”

“స్నానం చేస్తూ తోందరపడ్డాడు, అలాగే తీసు
కొచ్చాను” అన్నాడు జాన్, బట్టలు చూసుకుంటూ.

“బద్మాష్ కుడితిలో ముంచాడు!”

“నిర్దోష్ ఏమిటిది? ఎవరు వీళ్ళు?” సంతోష్ గర్జించాడు.

“పోలీసులట! మనం ఎవరో దోచుకున్నామట!”

“పోలీసులా....ఎవర్ని దోచుకున్నాం?”

లాల్ అన్నాడు జాన్ తో, “ఓ.కే. నువ్వీళ్ళని చూస్తూండు. నే నింటిని సోదా చేస్తాను.”

లోనికి కదిలి అయిదు నిమిషాల్లో తిరిగి వచ్చాడు.

“వెల్, ఇక్కడేమీ లేదు. నువ్వెళ్ళి కృష్ణన్ ని పిలువ్, పక్కింట్లో ఫోన్ వుండొచ్చు.”

“మేం నిర్దోషులం! మాకేం తెలీదు!” అన్నాడు నిర్దోష్ కంగారుగా.

“మీ రెప్పుడై నా పోలీస్ ఫైల్స్ లో ఎక్కరా?”

“మే మసలు వీధి కే ఎక్క లేవెప్పుడూ!”

“అయితే రాత్రి బుద్ధిపుట్టి ఎక్కే ప్రయత్నం చేసి వుంటారు,” అన్నాడు లాల్ సిగరెట్ ముట్టినూ.

పావు గంటలో కృష్ణన్ వచ్చి వాళ్ళిద్దర్నీ తీసుకు వెళ్ళాడు.

డిటెక్టివ్ లు అంచ్ కి వెళ్ళి వచ్చాక కృష్ణన్ నుంచి ఫోన్ వచ్చింది.

“మిస్టర్ లాల్, ఈ బఫూన్స్ ని మీ రనవసరంగా హింసించి మా కప్పగించారు. పని పెంచారు, వీళ్ళు నిజంగా నిర్దోషులు. నీళ్ళకేం తెలీదు. వాళ్ళకు ఎలిబీ వుంది. వేలిముద్రలు కలవలేదు.”

లాల్ నిరుత్సాహపడాడు. “మేం పొరబడి వుంటాం. వాళ్ళేం చేస్తుంటారట?”

“అది చెప్పడానికి నిరాకరిస్తున్నారు. కేసులో వీళ్ళకి సంబంధం లేనప్పుడు వాళ్ళ వృత్తిని ప్రశ్నించే హక్కు మనకి లేదు.”

“ఆల్ రైట్, వాళ్ళని వదిలేయండి. క్లారోఫాం ఏమైంది?”

కృష్ణన్ యేదో గొణుక్కుంటూ ఫోన్ పెట్టేశాడు. జాన్ భుజాలెగరేసి, సుధాకర్ కు ఫోన్ చేశాడు.

“హలో, సుధాకర్! మీ అనుమానం తప్పింది....”

అప్పుడే కాలింగ్ బెల్ విని జాన్ వెళ్ళి తలుపు తీశాడు.

“గుడ్ మార్నింగ్. ఏమైంది, దొంగ దొరికాడా?”

“ఇంకా లేదు.... లోనికి రండి.”

జాన్ అచ్యుతరావుని ఆహ్వానించాడు.

లాల్ అంటున్నాడు ఫోన్ లో, “.... సరే, ఎవరో యే అవసరం వుండో అలా ఫోన్ చేసినంత మాత్రాన దాన్ని యీ సంఘటనకి కనెక్ట్ చెయ్యడం గందర గోళాన్ని సృష్టించడమే అవుతుందేమో! ఫర్గెటివ్.

మర్చిపోండి....”

లాల్ ఫోన్ పెట్టేసి సిగరెట్ వెల్గించాడు.

“ఆ దొంగ యెవరో మీరు వ్రాహించాలి!” అన్నాడు జాన్.

“బాగుంది, అది వ్రాహిస్తే మిమ్మల్నెందుకు వేధిస్తాను?”

“సరే న విధానంలో వ్రాహించాలి.”

“ఏం వ్రాహించాలో నాకు తెలీదు.”

“మీ కిందులో ఒక కిటుకు చెప్పనా?”

“కిటుకా?”

“అవును. కిటుకు. దొంగ మీకు ఎడమవైపుగా వచ్చి ఎందుకు నిల్చున్నాడనుకున్నారు? అలా దూరంగా వుండి బెదిరిస్తే మీరు తప్పించుకొనే అవకాశాల్ని యెక్కువ చేసినట్టే కదా? మీరన్నట్లు అప్పుడు కారు స్టార్ చేసి వెళ్ళిపోతే ఆతనేమీ చేయలేదు కదా?”

“అవును. అయితే....?”

“అది సహజంగా లేదు. అందులో ఉద్దేశం వుంది. దొంగ మీకు యెందుకో దూరంగా వుండాలని ప్రయత్నించాడు. మీరు దగ్గరగా చూడకూడదనుకున్నాడు. అందుకే లెఫ్ట్ డోర్ దగ్గర వుండి బెదిరించాడు. లేకపోతే మీ వైపు వచ్చి కత్తిని చెంపకో, మెడకో అనించి బెదిరించేవాడు. తప్పించుకునే అవకాశాల్ని మృగ్యం చేసేవాడు. అసలలాగే బెదిరించాలి. అది పదతి. కానీ, ఆతను మీకు దగ్గరగా రాదల్చుకోలేదు. మీరు గురుపడ్డారు. ఆతని ముఖాన్ని పూరిగా చూడలేక పోయినా, అంత దగ్గరలో మానసికంగా ఆతను మీకు తెలిసినవాడే అని ఫీలింగ్ కలుగుతుంది.... ఆతని యేదో

చేష—హావభావాల్ని మీరు పసిగట్టేసారు....”

“అంటే....అతను నాకు తెలిసినవాడా!”

“అంటే! రాత్రి మీరు చెప్పినప్పట్నీంచి నా కిదంతా అసహజంగా తోస్తోంది. దానికి సరైన ఎక్స్ప్లనేషన్ ఇప్పుడు కనుక్కోగలిగాను. ఇంతకుమించి మరేమీకాదు— అతడు మీకు తెలిసిన మనిషి! అందుకే దగ్గరికి రాలేదు.”

రావ్ అయోమయంగా చూశాడు.

లాల్ సిగరెట్ నలిపేసి జాన్ వైపు తిరిగాడు తృప్తిపడి.

“పార్ట్ నర్, ఇట్టే గుడ్ పాయింట్.”

జాన్ అన్నాడు, “ఓ.కే. అందువల్ల మనమిప్పుడు బయటి దొంగల్ని వదిలేసి స్వంత మనుషుల్ని పరిశీలించాలి. రావుగారూ, మీ మనుషుల గురించి చెప్పండి”

“నా మనుషులా....?”

“అవును, షాపులో మీ ఉద్యోగుల గురించి చెప్పండి ముందు... మీరు విజయవాడ వెళ్ళినట్లు వాళ్ళందరికీ తెలుసు. డబ్బుతో వస్తారని కూడా తెలుసు. ఒంటరిగా వస్తారనీ తెలుసు. అయితే దారికాయదానికి నిరీత సమయం కోసం ఫోన్ చేయవల్సి వచ్చింది మీ తమ్ముడికి, గొంతుమార్చి....”

“లేదు! నా ఉద్యోగులలాటివాళ్ళు కారు! అలా చెయ్యరు!”

“ఇప్పుడెవర్ని నమ్మకండి. డబ్బు దొరకాలి మీకు. మీ ఉద్యోగుల్లో ఎవరికైనా ఉంగరాలున్నాయా?”

“లేవు, మీరనవసరంగా అభాండం వేస్తున్నారు....”

“మీ రెవర్ని నమ్మకండి. దొంగని మీరు హెడ్ రెట్స్ వెలుగులో కొద్దిసేపు—కొన్ని క్షణాలు

చూశారు. ఆతని ఒడ్డు పొడుగుగా, నడక మొదలైన వాటిని మీకు తెలిసిన వాళ్ళలో ఎవరికి అన్వయిస్తారో మీ వూహాశక్తికే వదిలేస్తున్నాను. బాగా ఆలోచించండి....”

రావ్ చాలాసేపు ఆలోచించి అడ్డంగా తలూపాడు. “నా కెవరూ తెలీదు!”

“అదే మీతో వచ్చిన చిక్కు!” జాన్ విసుక్కున్నాడు.

“ఆగండి, ఆగండి.... నా కేదో గుర్తొస్తోంది....”

“అలా చెప్పండి. ఏమిటది?”

“దొంగ నామీదపడి కొట్టినప్పుడు గుప్పున విస్కీ వాసన వేసింది!”

“నో వాసన చూసి తాగిన మూతిని చెప్పలేం!”

“ఇహ నన్నేం అడక్కండి! నాకేం తెలీదు.... అసలీ చిక్కులేవీ వుండేవి కావు, నా దగ్గరప్పుడు రివాల్యూర్ వుంటే!”

“మీ దగ్గర రివాల్యూరా!” లాల్ అన్నాడు చటుక్కున ముందుకు వంగి.

రావ్ ఆవేశంలోంచి తేరుకున్నాడు, “అవును. దాన్ని ఇంట్లోనే వదిలి వెళ్ళాను. కూడా పట్టుకెళ్ళి వుంటే ఆ దొంగ వెధవ ఆట సాగేదా!”

“వెల్, వెల్, మీ దగ్గర రివాల్యూర్ ఎక్కడిది?”

“ఎప్పుడో కొన్నాను, గుర్తులేదు. అది ముఖే ఏళ్ళు క్రిందటి తయారీ-ఏమంత అందంగా వుండదు. కండిషన్ కూడా అంతంత మాత్రమే....”

“మీకు దాని అవసరమేమిటి?”

రావ్ చిన్నగా నవ్వాడు, “అదొక ప్రెస్టేజ్

సింబల్, అంతే.”

“అటువంటి ప్రెస్టేజ్ ఆరోగ్యవాయకం కాదు.”

“ఏమిటి, నా రివాల్యూర్ నాకే అపాయకరమా?”

“రివాల్యూర్ విశ్వాసంగల కుక్కలా కాదు మిస్టర్ రావ్, మిమ్మల్ని కరవదన్న ధీమా వుండడానికీ, అందుకు ఇతరులెవరూ ఉసిగొల్పలేరని నమ్ముడానికీ! అది జడ పదారం. ఇనుపముక్క. దానికి విశ్వాసం, విధేయత వంటి ఫీలింగ్స్ తేవీవు. యజమానికీ, బానిసకూ విచక్షణ ఎరుగదు. ఎలా చెప్పే అలా వింటుంది. ఎవరెలా ఉపయోగించుకుంటే అలా చేస్తుంది....”

“ధాంక్స్. నా రివాల్యూర్ అలా చెయ్యదు. నా అధీనంలోంచి వెళ్తేకదా నాకు అపాయం? అదలా వెళ్ళదు. నాకే ఎసరుపెట్టదు. మీరు నిశ్చింతగా వుండండి.”

“వెనక్కి పోదాం....అయితే ఆ దొంగ గురించి మీరింకేమీ చెప్పలేరన్నమాట?”

“నిజంగా నాకేమీ తెలీదు, లాల్.”

“సరే, ఈ పజిల్ని మీ తమ్ముడితో పంచుకోండి. బాగా వూహిస్తాడు.”

“బాగా వూహిస్తాడా? మీకెలా తెలుసు?”

లాల్ నవ్వాడు, “తెలుసు. రాత్రి అతనితో మీరు నాకు ఫోన్ చేయించినప్పుడు దొంగ దుస్తుల ప్రస్తావన వచ్చింది. అప్పుడతను బూ షర్టు, తెల్ల ప్యాంటులో వున్నాడని చెప్పాడు మీ తమ్ముడు. నీలిరంగుని చీకట్లో మీరెలా గుర్తించగలగారని నేనడిగాను. అందుకతను చాలా తెలివిగా సమాధానం చెప్పాడు. మీరు హెడ్ లెట్స్ వెలుగులో చూసి వుండవచ్చని....”

“ఏమిటి....! మిస్టర్ లాల్, ఏమిటి మీరన్నది?”

“పొరపాటా?”

“మీకతను దుస్తుల గురించి చెప్పాడా?”

“అవును, ఏం?”

“వాడికి నేనప్పుడు దుస్తుల గురించి చెప్పనేలేదు!”

ఈసారి ఆశ్చర్యపోవడం లాల్ వంతులది.

“మరి....?”

“అప్పుడు దుస్తుల గురించి చెప్పనేలేదు! ముఖానికి గుడ్ కట్టుకున్నాడనే చెప్పాను!”

“పొరబడుతున్నారు, చెప్పే వుంటారు....”

“లేదు! మీకే చెప్పాను! వాడికి చెప్పలేదసలు!”

“మరి అతను ఎలా చెప్పగల్గాడు ఫలానా రంగు దుస్తులని?”

“అదే ఆశ్చర్యంగా వుంది....”

లాల్ ఆరాటం అణచుకుంటూ జాన్ ని చూశాడు. కళ్ళతో జాన్ చేసిన సౌజ్ఞాని పురస్కరించుకొని, “సరే, మీరు వెళ్ళండి. అతనితో మరోసారి రూఢీ చేసుకోండి” అన్నాడు.

రావ్ వెళ్ళిపోయాక జాన్ సుధాకర్ కోసం ఫోన్ చేశాడు: ఇంటికీ, షాపుకీ? దొరకలేదు.

ఎనిమిది గంటలవరకూ అలా చేస్తూనే వున్నాడు.... అతను మాత్రం దొరకలేదు.

6

రాత్రి తొమ్మిది గంటలకి కృష్ణన్ ఫోన్ చేసి విజయ గర్వంతో వికట్టాహాసం చేశాడు.

“లాల్, చచ్చి చెడి ఆక్టోరోఫాం ప్రైస్ చేశాను! ఎవరనుకున్నారు?”

“ఎవరు?”

“సుధాకర్. అచ్యుతరావు తమ్ముడు, అఫ్ కోర్స్.”

లాల్ ముఖం పాలి పోయింది, “ఎలా ప్రేమ్ చేశారు?”

“నా మోడన్ ఆపరెండిని గూర్చి చెప్పడానికి ప్రేం లేదు, అతన్ని ఆరెస్టు చెయ్యాలి. మీరిచ్చిన నూచన ప్రకారం సాగిపోయాం....పంజా గుట్టలోని శాంతా నర్సింగ్ హోమ్లో ఒక కాంపౌండర్ కి ముప్పైరూపాయలు ఆశపెట్టి దాన్ని సంపాదించాడు, నిన్న సాయంత్రం. అతన్ని ఆరెస్టు చెయ్యాలి, ఎక్కడున్నాడిప్పుడు?”

“అదే తెలియడంలేదు మధ్యాహ్నం రనించి!”

“మేన్ హాంట్ కి కాలి ఇవ్వనా?”

“అది మీ ఇష్టం. మేం కూడా అతన్ని పట్టుకునేందుకు ప్రయత్నిస్తాం” ఫోన్ పెట్టేసి వెనక్కి వాలి పోయాడు లాల్.

“పార్టనర్, ఆ క్లౌరోఫాం సుధాకర్ తెచ్చాడు” చెప్పాడు చిన్నగా.

జాన్ నిట్టూర్చాడు “మొదట దుస్తులు గురించి నోరు జారాడు. ఇప్పుడు క్లౌరోఫాం రుజువు చేసింది. తనకొచ్చినట్లు చెప్పిన ఆ ఫోన్ కాలిని కావాలని కల్పించి చెప్పాడు, అనుమానం నిర్దోషమీద మళ్ళించడానికి.... అతని చేతికి నువ్వు ఉంగరం గమనించావా? నేనూ గమనించలేదు. ఇప్పుడు దాన్ని తీసేసి వుంటాడు. కాని వేలి ముద్రలెక్కడికి పోతాయి?”

“కానీ జాన్, రావ్ మరో సంగతి చెప్పాడు— దొంగ తాగివున్నాడని.”

“సుధాకర్ అప్పుడు తాగివుంటాడు, భయాన్ని అణచుకోడానికి.”

“కాని రాత్రి నా కలాంటి చిహ్నాలు కనిపించలేదు అతనిలో.”

“ఇంటికెళ్ళాక గబగబా ఓ నాలుగు కప్పుల కాఫీ పట్టించి వుంటాడు—వాసన అరికట్టడానికి, మనతోపాటు కూడా ఓసారి తాగాడు. భయాన్ని అణచుకోడానికి తాగాడంటే ఒళ్ళు తెలియకుండా తాగాడని కాదు, మామూలుగా తాగి వుంటాడు. డోస్ మించితే ఆ సితిలో అలాంటి పనికి పూనుకోవడం క్షేమం కాదని అతనికి తెలుసు.”

జాన్ ఫోన్ ఎ తి. రావ్ షాపుకి డయల్ చేశాడు. కానీ అతను పలకలేదు. గుమాస్తా అన్నాడు, “ఆయన ఎనిమిది గంటలకే పోయారు ఇంటికి. నన్ను మూసేసి రమ్మన్నారు తొమ్మిదింటికి. నేను మూసేసి పోతున్నాను ఆయనింటికి.”

“సుధాకర్ ఇంకా రాలేదా?”

“సుధాకర్ ఇంకా రాలేదు, ఇహ రాడు.”

“రాడా? ఎందుకు రాడు?”

“ఎందుకు రాడంటే మేమిప్పుడు షాపు మూసేస్తున్నాం గనుక!”

జాన్ విసురుగా ఫోన్ పెట్టేశాడు.

కానీ వెంటనే నెమ్మది పడుతూ రావ్ ఇంటికి డయల్ చేశాడు. రిస్పాన్స్ లేదు. “ఈయనెక్కడికెళ్ళాడో!” అన్నాడు వెనక్కి వాలిపోతూ.

“ఇంట్లో లేదా?” అన్నాడు లాల్ కళ్ళు తెరిచి.

అప్పుడే ఫోన్ మ్రోగింది హఠాత్తుగా. లాల్ అందుకున్నాడు.

“మిసెస్ మిస్టర్ లాల్!” అర్పింది అవతలి గొంతు.

లాల్ ఉలికిపడి నిటారుగా అయ్యాడు. “సుధాకర్, మీరా!”

“అవును, నేనే! త్వరగా రండి! నన్ను కాపాడండి!”

“ఎందుకు ఏమంది?”

“తర్వాత చెప్తాను, ముందు రండి ప్లీజ్!”

“ఎక్కడికి? మీ రెక్కడున్నారు?”

“నేనిక్కడ — ఇక్కడే — విద్యానగర్ లో —”

అంటూ గబగబా అడ్రసు చెప్పింది అవతలి గొంతు.

“లాల్! వాళ్ళొచ్చేశారు! నేను తప్పించుకోలేను! తలుపును కుక్కర్చున్నాను. వాళ్ళు వీధిలో కాచుకున్నారు. ఎప్పుడైతే నా జొరబడి నన్ను —”

“ఎవరు వాళ్ళు? ఎంతమంది వున్నారు?”

సమాధానంగా అవతలి పెద్ద ప్రేలుడు వినిపించింది.

7

“వాట్ హేపెండ్?” జాన్ అన్నాడు ఆందోళనగా.

లాల్ ఇంకా అలాగే వున్నాడు స్తంభించిపోయి. అవతలి మళ్ళీ ఏమీ వినిపించలేదు.... ఫోన్ ప్రేలాడుతూ దేనికో కొట్టుకుంటున్నట్లు చప్పుడవుతోంది.... కొన్ని క్షణాలలో అది కొట్టుకోవడం మానేసి కిక్ మని శబ్దమంది.

లాల్ తేరుకొని ఫోన్ పెట్టేశాడు. గడియారం చూసుకొని విసురుగా లేచి, “కమాన్, జాన్, కమాన్! సమ్ థింగ్ టెరిబుల్ హేపెండ్!” అన్నాడు తలుపు వేపుకు వేగంగా దారితీస్తూ, “ఇట్ మే బి మర్డర్!”

డిట్టిక్లిక్లు ఆ ఇంటిని చేరుకొనేటప్పటికి అక్కడ జనం బాగా పోగయివున్నారు. వాళ్ళని తోసుకొంటూ వెళ్ళారు. అంతా కోలాహలంగా వుంది.

“ఏం జరిగింది?” లాల్ అడిగాడు.

డిట్టిక్లిక్లు ఆ ఇంటిని చేరుకొనేటప్పటికి అక్కడ జనం బాగా పోగయివున్నారు. వాళ్ళని తోసుకొంటూ వెళ్ళారు. అంతా కోలాహలంగా వుంది.

“ఏం జరిగింది?” లాల్ అడిగాడు.

“ఎవరో ఆతన్ని చంపేశాడు!” అన్నా దేవరో.

“మీరంతా వెనక్కి వెళ్ళండి! పోలీసుల్ని పిలవండి!”

లాల్ అన్నాడు, గేటులోంచి లోనికెళ్ళూ, ఇంట్లోకి వెళ్ళి ముందు గదిలో ఆగిపోయాడు. అక్కడ నేలమీద రక్తం మడుగులో పడివున్నాడు సుధాకర్. ఆతని గుండెలో గాయమైంది. ప్రాణంలేదు. ఆతను వెల్లికిలా పడివున్నాడు.

ఎవరో ఇద్దరు లోనికి రావడానికి ప్రయత్నిస్తున్నారు. జాన్ నివారిస్తున్నాడు. లాల్ సమీపించి సంగతి అడిగాడు.

“మేం ఆతన్ని చూశాం!”

“ఎవర్ని?”

“హంతకుణ్ణి! కారెక్కి పారిపోయాడు!”

“ఎటు?”

“మెయిన్ రోడ్డుకేసి.”

“ఏ కారది? నెంబర్ చూశారా?”

“తెల్ల అంబాసిడర్. A P T 4421.”

డిటెక్టివ్లు ముఖాలు చూసుకున్నారు.

“అతడెలా వున్నాడో చూశారా?”

“చీకట్లో కన్పించలేదు, పెగా వేగంగా వురికాడు.”

లాల్ గిరుక్కున జాన్ వైపు తిరిగాడు. “వెల్, కృష్ణన్ కి ఫోన్ చేసి పిలువ్. ఇక్కడి తతంగం చూడు. నేను రావ్ దగ్గరికెళ్ళున్నాను. ఏదైనా విషయమంటే అక్కడికి ఫోన్ చెయ్య్. ముందు ఫోన్ జాగ్రత్త. దాన్ని హంతకుడు క్రెడిట్ చేశాడు. వేలిముద్రలు తీయించు!”

బయటకు పరిగెత్తి కారెక్కి బయల్దేరాడు.

పదినిముషాల్లో రావ్ ఇంటిముందు కారు దిగి, గేటు

తెరిచి లోనికెళ్తూ ఆగివున్న కారుకేసి చూశాడు—
దాని నెంబర్ని నిర్ధారణ చేసుకున్నాడు—APT4421.

తలుపు కొట్టిన వెంటనే రావ్ వచ్చి తీసి భయంగా
చూశాడు.

“ఏమిటి, సుధాకర్ కన్పించాడా?”

“మీ రెప్పడొచ్చారు?”

“నే నిప్పుడే వస్తున్నాను....”

“ఎక్కడనుంచి?”

“షాపునుంచి!”

“షాపునుంచి ఎనిమిది గంటలకే బయల్దేరారు. ఈ
మధ్యంతా ఎక్కడ తిరిగారు?”

“నే నెక్కడ తిరిగితే మీ కెందుకు?”

“మీ తమ్ముణ్ణి చంపినందుకు!”

రావ్ ఒక్క ఆడుగు వెనక్కు వేసి స్తంభించి
పోయాడు. ముఖం ఎర్రబడింది.

“యేమిటి మీరనేది? సుధాకర్ చనిపోయాడా?”

“మీరే చంపారు. మీ కారు హత్యాసమయంలో
అతనింటి ప్రాంతాల కన్పించింది, విద్యానగర్ లో. మీరు
చంపి అందులో పారిపోయారు. రాత్రి డబ్బు దోచు
కుంది మీ తమ్ముడని మీకు తెలిసింది. అతనా డబ్బుతో
ఆ యింట్లో రహస్యంగా వుంటున్నాడని తెలుసుకొని
మీరు—”

“నో! నో! నేను నమ్మను! వాడలా చెయ్యడు!”

“అతడేం చేశాడన్నది కాదిప్పుడు ముఖ్యం, మీ
రతన్ని యేం చేశారన్నది కావాలి. కమాన్, మీ రివాల
్యూర్ ఎక్కడ?”

“ఎందుకు? దాంతోనే హత్య జరిగిందా?”

“అవును. అది మీరే చేశారని కూడా ఋజువు
తుంది?”

“ఎలా? నన్నెవరయినా చూశారా?”

“మిమ్మల్నెవరూ స్పష్టంగా చూడలేదు. సర్కమ్
సేనియల్ ఎవిడెన్స్ యింకా నిరారణ కాలేదు. కానీ
టెలిఫోన్ ఎవిడెన్స్ సరిపోతుంది. దానివల్ల హత్య
రుజువుతుంది.”

“యెలా? యేమిటా యెవిడెన్స్? యెక్కడ
వుంది?”

“ఫారాఫిన్ టెస్టులో అది వెలడి అవుతుంది.”

“ఫారాఫిన్ టెస్టు.... అంటే?”

“మిస్టర్ రావ్,” లాల్ చెప్పాడు ఓపిగా,
“మధ్యాహ్నం మీ రివాల్యూర్ గురించి చర్చ జరిగింది,
గుర్తుందా? వెల్, మీ రివాల్యూర్ చాలా పాతిదన్నారు.
దాదాపు శిథిలావస్థలో వుంది.... అవునా? పైగా అప్పటి
రివాల్యూర్స్-ముఖ్యే ఏదో క్రితానివి - ఇప్పటిలాగా టెక్ని
కల్ గా వృద్ధి చెందలేదు.... వాటిలో కొన్ని లోపా
లుండేవి.... ఈ వివరణ అంతా అనవసరం. కానీ ఇది
చెప్పడం ద్వారా పరిస్థితి మీకు బోధపడి మా శ్రమ
పెంచకుండా సులువుగా లొంగిపోతారనే ఆశతో వివ
రిస్తున్నాను....”

“చెప్పండి—”

“ఆ రివాల్యూర్ మీద మీ వేలిముద్రలుండొచ్చు. అది
సహజం. అంతమాత్రాన మీరే హత్య చేశారని చెప్పలేం.
కానీ మీరు దాన్ని షూట్ చేసినప్పుడు మీకు తెలియ
కుండా అది మీ చేతులమీద ఎవిడెన్స్ ని వదిలింది....

అటువంటి కాలం చల్లిన రివాల్యూర్ ని ప్రేల్మినప్పడు బ్రీచ్ లోనుంచి మెత్తటి ఘోళివంటి గన్ పాడర్ బ్యాక్ ఫైర్ అయి చేతులమీద చర్మానికి అంటుకొంటుంది. ఈ రేణువులు చాలా నూత్ముంగా, కంటికి కన్పించని పరిమాణంలో వుంటాయి....

“ఇప్పుడు—మీరు రివాల్యూర్ ప్రేల్పారా, లేదా అన్నది ఆలా నిర్ణయిస్తారు: ముందు మీ చేతులమీద ఒక నిర్ణయిత ఉష్ణగ్రతవద్ద కరిగించిన పారాఫిన్ ని పోస్తారు. అది ఆరి గట్టిపడాక ఆ పోతాసు మీ చేతులనుంచి వేరు చేసి, దానిమీద ఒక రియేజెంట్ — డిఫినైలమెన్ ని — స్ప్రే చేస్తారు. అప్పుడు మీ చేతులమీద గన్ పాడర్ తాలూకు ఘోళివుంటే, ఆ రియేజెంట్ అందులోని నైట్రేట్స్ తో చర్య జరిపి ఆ ప్రాంతాన్ని నీలిరంగులోకి మారుస్తుంది. అప్పుడు మీరు రివాల్యూర్ ప్రేల్పారని తెలిసిపోతుంది....

“కాబట్టి మీరిప్పుడు ఆ టెసుకి సిదపడారా, లేక రివాల్యూర్ స్వాధీనం చేసి లాంగిపోతారా చెప్పండి.”

రావ్ ముఖం అకస్మాత్తుగా ఎర్రబడింది. గబుక్కున చేతులెత్తి చూసుకున్నాడు. అవి సన్నగా వణుకుతున్నాయి. చటుక్కున వాటిని వెనుక దాచుకుని, లాల్ కేసి చూశాడు.

లాల్ అతన్ని శ్రద్ధగా గమనిస్తున్నాడు.

“ఆల్ రైట్!” అన్నాడు రావ్ గంభీరంగా, ఒక నిర్ణయాని కొచ్చినట్లు. “రండి, రివాల్యూర్ మీకు స్వాధీనం చేసాను.”

లాల్ తలూపాడు. “దట్స్ గుడ్, బట్ నో ట్రిక్స్. అదెక్కడుందో చెప్పండి, నే వెళ్ళి తీసుకొంటాను.”

“వెన బెడ్ రూం లో, బీరు వా లో” చెప్పాడు రావ్ తాళాలందిస్తూ.

లాల్ తీసుకొని వేగంగా వెళ్ళి మెట్లెక్కాడు. రావ్ వెంబడించాడు.

లాల్ బెడ్ రూం లోకి ప్రవేశించి బీరు వా దగ్గరికి నడిచాడు.

కానీ వెనుకేదో వింత ధ్వనులు విని గిరుక్కున తిరిగాడు —

అప్పటికే రావ్ బెడ్ మీ ద దిండు కిందనుంచి రివాల్యర్ తీసేసుకున్నాడు. లాల్ తన్ని చూడంచూసి, ఉలిక్కిపడి; బెదిరిపోయి; తొందరగా వేగంగా ఎదురుగా వున్న కిటికీ దగ్గరికి పరిగెత్తి, తెర లాగి బయట చీకట్లోకి పూట్ చేసేశాడు.

పెద్ద ప్రేలుడుతో పరిసరాలు దద్దరిలాయి.

అప్పుడు లాల్ తేరుకొని ముందుకి దూకాడు. రావ్ రెక్కపుచ్చుకొని బలంగా వెనక్కి లాగేస్తూ అర్పాడు.

“యూ!! ఎంత పని చేశావు!”

రావ్ అతన్ని ఒక్క విసురుతో వినిల్చికొట్టాడు. వెనక్కి నెట్టేస్తూ బెడ్ మీ ద పల్లికిలా పడేశాడు. రివాల్యర్ నేలమీదకు విసిరి, గిరుక్కున తిరిగి కిటికీలోంచి మళ్ళీ బయటికి చూశాడు. ఆయాసం తీర్చుకోసాగాడు.

లాల్ నెమ్మదిగా లేచి కూర్చున్నాడు. పెచ్చు మీరుతోన్న కోపాన్ని ఆణచుకొంటూ రివాల్యర్ నీ, రావ్ నీ చూశాడు. బెడ్ దిగి రివాల్యర్ అందుకొని, “హంతకుడివి నువ్వు!” అనర్పాడు గట్టిగా.

“కాదు, నేను హంతకుణ్ణి కాను!” అన్నాడు రావ్ వెనక్కి తిరక్కుండానే, వణుకుతున్న కంఠంతో,

“మీ పిచ్చిగాని, వాణ్ని నేనెందుకు చంపుతాను? వాడు నా తమ్ముడు. వాడు నా దిక్కు. వాడు నా రక్తం.... బిడ్డ! సర్వస్వం! వాడొక్కడే నాకీ ప్రపంచంలా! వాణ్ని ఈ చేతులతో చంపుకొని దిక్కు దివాణంలేని బ్రతుకును మాయలఫకీరులా ఎన్నాళ్ళీడుస్తానీ లోకంలా?”

లాల్ మాట్లాడలేదు, వింటున్నాడు.

“వాణ్ని ఈ చేతులమీద పెంచాను. వాడు అడిగిందల్లా ఇచ్చాను. చెప్పిందల్లా చేశాను. ఏ లోటూ వాడికి రానివ్వలేదు. సరస్వతి వాణ్ని బిడ్డలా చూసుకుంది. సరస్వతికి నేను మాటిచ్చాను, వాణ్ని కంటికి రెప్పలా చూసుకుంటానని. వాణ్ని నేనెంతగా ప్రేమించానంటే, నిజంగా వాడు చెడిపోతున్నాడని తెలిసినా ఏమీ చేయలేని సితి—బలహీనత నాకొచ్చేసింది....

“ఇప్పుడు మీరీ దుర్వార చెప్పి నన్ను పూర్తిగా ఆశ్చర్యపరుస్తున్నారు. ఆ దోపిడీ వాడు చేశాడంటే నమ్మలేకపోతున్నాను. డబ్బుడిగితే నేనెప్పుడు కారన్నాను? బహుశ ఏదో పెద్ద అవసరం వచ్చి వుంటుంది.... వాడు గాంబింగ్ లో పడ్డాడు. కొత్తలో తెలిసి మందలించాను. మంచీ చెడ్డా చెప్పాను. వినలేదు.. అతన్ని మార్చడం నావల్ల కాదు. కాసించడానికి చిన్న పిల్లాడు కాదు. వాణ్ని మారం చేసుకోవడం భరించలేను. వాడు నన్ను త్యజించడం తట్టుకోలేను!”

“మిస్టర్ లాల్,” రావ్ అన్నాడు అప్పుడు వెనుదిరిగి, “వాడే దోపిడీ చేశాడని తెలిస్తే నేనేమీ చేసే వాణ్ని కాదు, నమ్మండి. మీచేత శేసు మాన్పించి, అది నాకు తెలిసినట్లు వాడికి తెలియకుండా ముభావంగా వుండిపోయేవాణ్ని. నమ్మరా?”

లాల్ అడ్డంగా తలూపాడు.

“ఇదంతా మీరు ముందే చెప్పివుంటే నమ్మేవాడినేమో. ఇందాక మీరు రివాల్యూర్ షూట్ చేసి నమ్మ వీలేకుండా చేశారు.”

“నో, మీరనుకొంటున్నది పొరపాటు. అసలు నేనేం చేశానో మీకు తెలియదు. నేను సుధాకర్ ని చంపలేదు, ఎవరినీ చంపలేదు. ఇందాకటిలాగే అప్పుడు గాల్లోకి ప్రేల్చాను, అంతే.”

“అరెరె, ఎందుకలా చేశారు?”

“అది అనుకోకుండా జరిగింది. నా చేతిలో రివాల్యూరు అనుకోకుండా ప్రేలింది. రివాల్యూరుని నేను ఇంట్లోంచి తీసుకెళ్ళలేదు. దాన్ని ఎవరు తీసుకెళ్ళాలో తెలీదు. ఎనిమిది గంటలకి నేను షాపునుంచి సుధాకర్ వేటలో బయల్దేరాను. వాడు నాకు మధ్యాహ్నానించి కన్పించ లేదు, మీతో మాట్లాడి వెళ్ళినప్పుట్నుంచీ. మీరు తెచ్చిన దొంగదుస్తుల ప్రస్తావన నన్నెంతో ఆశాంతికి లోను చేసింది.... నేను చెప్పకుండానే వాడికలా తెలిసిందో బోధపడలేదు. వాణ్ని పట్టుకొని తెలుసుకోవాలని అప్పటి వరకూ ఎదురు చూశాను....”

చివరకి ఎనిమిది గంటలకి నేనే బయలుదేరాను. అంతటా గాలించాను. ఫ్రెండ్స్ అందరి దగ్గరా వాకబు చేశాను. చివరకు వెలింకర్ క్లబ్బుకి కూడా వెళ్ళాను. అక్కడా లేదు—”

“వెలింకర్ ఎవరు?”

“అతను మరాఠీ. గన్ ఫౌండ్రీలో గాంబింబ్ క్లబ్ నడుపుతుంటాడు. నేనక్కడికి చాలాసార్లు వెళ్ళాను, సుధాకర్ రావడం ఆలస్యమైతే. వాడు గడిపే క్లబ్

అదే. ఈ రోజు వాడక్కడలేదు. నేను 9-30కి వెళ్ళాను. అక్కడ రెండునిమిషాలకంటే ఎక్కువ లేను. వెలింకర్ తో మాట్లాడి వచ్చేశాను. ఎక్కడ కెళ్ళి వుంటాడో ఇంక బోధపడలేదు. ఈ విద్యానగరు ఇంటి సంగతి నాకు తెలీదు, మీరు చెప్పేవరకూ. నేను క్లబ్ లోంచి బయట కొచ్చి కారెక్కాను. అప్పుడు చూశాను డాప్ బోరు మీద ఆ రివాల్యరుని. నా రివాల్యరుని. గాభరాపడి ఎందుకో తెరిచి చూశాను. ఇంకేముంది! ఒక బుల్లెట్ అందులో తక్కువ వుంది.”

“చాలా బాగా చెప్తున్నారు, వెల్, వెల్.”

“మీరు నమ్మరు. అది నా ఖర్మ.”

“ఆల్ రైట్, రివాల్యరులో ఒక బుల్లెట్ తక్కువ వుందనే మాటను వత్తిపలికి నన్ను ఎగతాళి చేస్తున్నారా?”

“కాదు, కాదు. ఆ పాయింట్ ని జారిపోకుండా బ్రెయిన్ లో గట్టిగా బిగిస్తున్నాను.”

“మీ బ్రెయిన్ లోంచి ఏ పాయింటూ జారిపోదు, డోంట్ వర్రీ!” అన్నాడు రావ్ తీవ్రంగా, “బుల్లెట్ తక్కువ వుందని తెలిసి నేను భయపడాను. ఆ క్షణంలో నేనేం చేస్తున్నానో తెలీదు! ఎక్కడో, ఎవరిదో హత్య జరిగింది! అది నా రివాల్యర్ తోనే జరిగింది! అందులో నన్నిరికించడానికి రివాల్యర్ ని ఇలా కార్గో పెట్టాడు హంతకుడు! తక్షణం దాన్ని వదిలించుకోవాలి! వాడు పోలీసుల్ని హెచ్చరిస్తాడు, ఆలస్యం చెయ్యకూడదు! అంతే! ఇలా ఆలోచించి వెంటనే హయత్ నగరులో ఒక నిరస ప్రాంతానికి వెళ్ళిపోయాను.”

“ప్రాసీడ్. అక్కడేం చేశారు?”

రావ్ ఊపిరి సీల్చుకున్నాడు: “అక్కడంతా చీకటిగా వుంది. ఎవరూ లేరు. కనుచూపు మేరలో వాహనాల లెటు కూడా కనిపించలేదు. అక్కడ దిగి రివాల్యరుని బలంగా, దూగంగా విసిరేయబోయాను. కానీ, ఎలా జరిగిందో తెలియదు, నా వేలు ట్రిగర్ గారులో ఇరుక్కొని రివాల్యరు ఎగిరి వెళ్ళకపోగా, అకస్మాత్తుగా ప్రేలింది!”

“వరీ ఇంప్రెస్టింగ్. ప్రాసీక్యూట్!”

“థాంక్ గాడ్, మిస్టర్ లాల్, గుండు నాకు తగలేదు! ఎటో మాసుకుపోయింది. రివాల్యరు నా చేతిలోనే వుండిపోయింది గమ్మత్తుగా. అప్పుడు నేను తెలివిలో కొచ్చాను. ఆ షాట్ నాలో వివేకాన్ని తట్టి లేపింది—నే చేస్తున్నది ఎంత పొరపాటో తెలియ చెప్పింది. హత్యాయుధాన్ని నేను అదృశ్యం చేస్తున్నాను! నా రివాల్యరుతో హత్య జరిగి వుండవచ్చు—కాని నేను చెయ్యలేదు. అటువంటపుడు రివాల్యరుని మాయం చెయ్యడం కావాలని చిక్కులు తెచ్చుకోవడమే! కష్టాల్ని ధైర్యంగా ఎదుర్కోవాలి—

“నా దగ్గర రివాల్యరు వుందని చెప్పి మీ దగ్గర కమిట్ అయ్యాను మధ్యాహ్నం. అది నా ఆధీనం నుంచి వెళ్ళదని కూడా వాదించాను. ఇప్పుడా హత్య నా రివాల్యరుతోనే జరిగిందని మీరొస్తే—హంతకుడి టిప్ అందుకొని — నేనేం సంజాయిషీ చెప్తాను? దాన్ని ప్రాడ్యూస్ చేయకపోతే నా మీద అనవసరంగా అనుమానం బలపడుతుంది. నాకు బలమైన ఎలిబీ వుంది. ఆఫ్ రాలి, ఈ రివాల్యరు ఏమీ చేయదని గ్రహించాను. అప్పుడు వెంటనే నేను పేల్చిన బుల్లెట్ సానే ఖాళీ

షెల్ తొలగించి, ఇంటికొచ్చి కొత్త బులెట్ ని నింపాను. సిలిండరుని వెనక్కి తిప్పి, హంతకుడు ప్రేల్సిన ఖాళీ షెల్ ఫైరింగ్ పిన్ కెదురుగా వుండేట్లు సెట్ చేశాను.”

“ఇంకా... ?”

“అంతే. ఇంతలో మీకొచ్చి ఆ టెస్టు గురించి చెప్పి హడలగొట్టారు! దాన్ని నా మీద ప్రయోగించి గుడ్డిగా హంతకుణ్ణి చేస్తారు. అందుకే ఇండాక అలా రివాల్యరు షూట్ చేశాను. ఇప్పుడు నా చేతుల మీద మీరు చెప్పిన ధూళివుంటే అది ఇప్పుడే—మీ కళ్ళముందు ప్రేల్సినప్పటిదే అని ఆంటాను!”

లాల్ నవ్వాడు.

“అలా మీ మోటివ్ ని మీరే స్పష్టం చేసుకొంటున్నారు, మిస్టర్ రావ్. మీరిదివరకు రివాల్యరు ప్రేల్సారని ఒప్పుకొంటున్నారు. కానీ దానికి చెప్పిన ఎక్స్ప్లనేషన్ నిలవదు. దానికి రుజువు లేదు. సాక్షులూ లేరు; అంతేగాక హత్యాసమయంలో మీకు ఎలివీ కూడా లేదు గనుక, అది హత్యను బుకాయించడానికి మీరు కల్పించిన కథగా తేలిపోతుంది....”

“అంటే—హత్య మీ చేతులతోనే జరిగిందనీ, మీ చేతులమీద నే చెప్పిన ఎవిడెన్స్ కోసం జరిగే తంతు నుంచి తప్పించుకొనడానికి మీరీ చిట్కా ప్రయోగించి బుద్ధి పూర్వకంగా ఆ ఎవిడెన్స్ ని ధ్వంసం చేశారనీ స్పష్టమవుతోంది.

“సుధాకర్ నాకు ఫోన్ చేసినప్పుడు 9-12 అయింది. సర్దిగా అప్పుడే హత్య జరిగింది. అప్పుడే మీ కారక్కడ కన్పించింది. డబ్బుతో పారిపోయి మీరు 9-3 కి

వెలింకరు క్లబ్బుకెళ్ళి సుధాకర్ కోసం వాకబు చేస్తున్నట్లు నటించి ఇంటికి తిరిగి వచ్చారు, అంతే.”

“సరే, అలాగే అనుకోండి. ఇప్పుడేం చేస్తారు?”

అన్నాడు రావ్ భుజాలెగరేసి.

“డబ్బెక్కడ దాచారు? ఆ డబ్బుతోపాటు స్టేషన్ కి పదండి!”

“మిమ్మల్ని చూస్తే నాకు జాలివేస్తోంది.”

“మిమ్మల్ని చూస్తే నా కసహ్యమేస్తోంది!”

క్రింద హఠాత్తుగా ఫోన్ మ్రోగింది.

రావ్ విసురుగా వెళ్ళిపోయాడు. లాల్ వారించి తను ముందు వెళ్ళాడు.

క్రిందకి వచ్చి ఫోన్ ఎత్తాడు.

“హలో, లాల్?”

“యస్, జాన్?”

“లాల్, హంతకుణ్ణి ఎవరూ స్పష్టంగా చూడలేదు, దుస్తుల్ని కూడా. కానీ కామని చూశారు. అది రావ్ కారని నా అనుమానం. హంతకుడు దాన్ని మూడిళ్ళవఠల ఆపి వచ్చాడు. హత్యచేసి అందులో ఎక్కి పారి పోయాడు. ఇంట్లో బ్రీఫ్ కేసుగానీ డబ్బుగానీ లేవు. ఈ ఇంటిని సుధాకరు రెండు నెలల క్రితం అద్దెకు తీసుకొన్నాడట. ఇక్కడ రీనా అగర్వాల్ అనే డాన్సరుని అతను అడపాదడపా కలుసుకొంటూంటాడట. ఆ మెగన్ ఫౌండ్రీలోని వెలింకరు క్లబ్బులో పనిచేస్తోందని వీధిలో కొందరు చెబున్నారు. కానీ క్లబ్ కి ఫోన్ చేస్తే ఆమె లేదు. ఇంట్లో కూడా లేదు. ఆమె హత్యకు అరగంట ముందు ఇక్కణ్ణించి వెళ్ళిందట.”

లాల్ ఆసక్తిగా వింటున్నాడు. “ఇంకా?”

“సుధాకరు తలు పేసు క్కూర్చున్నాడని ఫోన్ లో చెప్పాడన్నావు. అయితే హంతకుడెలా ప్రవేశించాడు? తలుపులు బలవంతంగా తెరిచిన చిహ్నాలు లేవు. కిటికీలు విరగొట్టిన సూచనలు కూడా లేవు. పార్టనర్, ఒక పాయింట్: సుధాకర్ ఫోన్ లో ‘వాళ్ళు’ అని బహు వచనంలో చెప్పాడన్నావు. హంతకుడొక్కడే వస్తే బహువచనమెందుకు? కాబట్టి మరి కొందరొచ్చారు— ఇద్దరో ముగ్గురో.”

“వీధిలో కారాగడం ఎవరూ చూడలేను గానీ, హత్యకు సుమారు అయిదు నిమిషాలముందు ఎవరో ఇద్దరు సుధాకర్ ఇంటిముందు తచ్చాడుతూ కనిపించారు. కాస్సేపట్లోనే వీధి చివరికి వెళ్ళిపోయారు. అప్పుడే ఇంట్లోంచి షాట్ విన్పించింది. ఆ వెంటనే తలుపుతీసి ఒకడు వేగంగా వీధిలో కురికి కాగెక్కాడు. కారు సారయి వెళ్ళిపోయింది. అరమవుతోందా?”

“అరమవుతోంది, చెప్పాల్సి.”

“దీన్నిబట్టి దుండగులు ముగ్గురు—ఇద్దరు ఇంటిముందు తచ్చాడుతూంటే సుధాకర్ చూసి, భయపడి, తలుపులు బిగించి మనకు ఫోన్ చేశాడు. కానీ అంతకుముందే మూడో అగంతకుడు—హంతకుడు—పెరటి తలుపుగుండా ఇంట్లోకి ప్రవేశించాడు. పెరట్లో ఆడుగుజాడలున్నాయి. అప్పుడు సుధాకర్ ఫోన్ చేస్తున్నప్పుడు షూట్ చేసేసి ముందు తలుపు తెరిచి పారిపోయాడు.

“కానీ పారిపోతున్నప్పుడు చేతిలో బ్రీఫ్ కేసు గానీ, మరేమీ గానీ లేవు!

“హంతకుడు వురికిన వేగాన్ని బట్టి అతడు యువకుడు అయివుండాలని కొందరి అభిప్రాయం. అయితే సుధాకర్

కోసం ఇంటికి ఆ డాన్సరు తప్ప యువకులెవరూ వచ్చే వారు కాదు.

“శవం వెళ్ళిపోయింది. శవం చేతికి మనం అను కున్నట్టుగానే ఉంగరు లేదు. దాన్ని జాగ్రత్తపడి తీసేశాడు. ఫోన్మీద వేలిముద్రలు లేవు. నేనిప్పుడు ఈ రీనా సంగతి తెలుసుకో దానికి బయలుదేరుతున్నాను. నువ్వేం చేస్తున్నావక్కడ?”

లాల్ తేరుకున్నాడు. “ఏమీ లేదు....” నన్ని ఫోన్ పెట్టేశాడు.

మళ్ళీ అకస్మాత్తుగా ఫోన్ మ్రోగింది.

లాల్ ఫోన్ అందుకొని “యస్—” అనబోయి, అవతలి గొంతు, “సుధాకర్?” అనడంతో చటుక్కున ఆగిపోయి కలవరపడాడు.

“యస్ సుధాకర్” అన్నాడు తేరుకొని జాగ్రత్తగా.

అవతలి గొంతు కఠినంగా, వేగంగా మాట్లాడింది.

“బేటా, ఏమనుకున్నావ్? మమ్మోర్ పోలీసుల చేత కొట్టినావా? మామీద దోపిడీ బనాయిస్తావా? సరే, నీ రోగం కుదర్చడానికి మరి మేమేం చేశామో తెలుసా? నీ లవర్ ని ఎత్తుకొచ్చి ఈ ఇరుకు గదిలో కుదేశాం! దొంగవి నువ్వు! ఆ డబ్బు నువ్వే దోచుకున్నావని మాకు తెలుసు! ఇప్పుడు నీకు—నువ్వు పతి చచ్చి స్వీట్ హాట్ లవర్ కావాలంటే ఆ నలభైవేలూ తెచ్చి తీసుకుపో చచ్చినట్టు! లేకపోతే లవరూ దక్కను, వెగా పోలీసు లొచ్చి లాక్కుపోతారు నిన్ను డబ్బుతోపాటు. నేనే పంపిస్తాను.”

“వద్దు....వద్దు, నిర్డోష్. ఎక్కడికి తేను డబ్బు?”

“అది రేపు రాత్రి చెప్తాను. సుధాకర్ భాయ్, నిన్నో ముఖై గంటలు—పదెనిదివందల నిమిషాలు టెన్షన్ లో వుంచాలి. మాకు తృప్తి!”

వికటంగా నవ్వు వినిపించి లెసు డెడ్ అయింది.

లాల్ అలాగే చూస్తూండిపోయాడు ఫోన్ కేసి.

“ఎవరది?”

రావ్ మాటలకి తేరుకొని ఫోన్ పెట్టేశాడు.

“మిరిక్కడే వుండండి. ఎక్కడికీ వెళ్ళొద్దు. మీ వ్యవహారం సందిగంగా వుంది. ముందు వాడి ఉబలాటం అణి నేగానీ—”

మాట వూర్తిచేయకుండానే బయట కురికి కారెక్కాడు.

8

వారిస్ గూడలో ఆ ఇంటిముందు కారు దిగి లాల్, స్కెలిటన్ కీస్ తో రెండు నిమిషాల్లో తాళం తెరిచేసి లోనికెళ్ళాడు.

తన నెర్రె నా గమనిస్తున్నారేమోననే పట్టింపులేదు. ఇంట్లోకి నడచి ముందు గదిలో ఆగాడు. రైటువేసి కొన్ని ఊణాలు పరీక్షగా చూశాడు. తరువాత నెనుక గదిలో కెళ్ళాడు. నిశితంగా చూస్తూ హేంగర్ కి వ్రేలాగు తోన్న దుస్తుల్ని సోదా చేశాడు. బీరువా తెరవడానికి ప్రయత్నించాడు. కాని రాలేదు. తిరిగి ముందు గదిలో కొచ్చి టేబిల్ సారుగులు లాగాడు. వాటిలో ఏవో కాగితాలూ, నోటుపుస్తకాలూ, విజిటింగ్ కార్డులూ వగైరా కనిపించాయి.

ఓపిగా ఒక్కో కాయితమూ తీస్తూ పరిశీలించాడు. అందులో కొన్ని ఉత్తరాలున్నాయి. కొన్ని రసీదు

లున్నాయి. ఉత్తరాలో ఏమీ ఆకరించలేదుగానీ, రసీదులు కొన్నింటిని అసక్తిగా చూశాడు. అలాంటి రసీదులు అయిదు వున్నాయి. అవి పెట్రోలు పోయించు కొన్న బిల్లులు. బంకు కూకట్ పల్లిలో వుంది. ప్రతి రెండు మూడు రోజులకొక బిల్లు చప్పున వున్నాయి. సరి క్రొత్త బిల్లు నిన్నటిది.

లాల్ వాటి నలాగే పెట్రోసి సిగరెట్ వెల్లింపాడు. లెటా ర్పేసి ఆలోచిస్తూ వచ్చి తలుపుకి తాళం వేశాడు. అప్పుడు కారెక్కి అతివేగంగా సాగిపోయాడు.

కూకట్ పల్లిలో ఆ బంకుకి చేరుకునే టప్పటికి సమయం పన్నెండు దాటి ఇరవై నిముషాలైంది. లోని కొచ్చిన అతన్ని చూసి అటెండర్ గాభరాపడ్డాడు.

“టేకిట్ ఈజీ....నిర్దోష్ కావాలి” అన్నాడు లాల్. అటెండర్ ఆరంభానట్లు చూసి, “హిందీ మే బోలో!” అన్నాడు.

లాల్ హిందీలో అదేమాట తిరిగి చెప్పాడు.

“ఎవరతను?” అడిగాడు అటెండర్ మొఖం చిటిచిటి.

“ఇక్కడ తరచు మోటార్ సెక్యూరిటీలో పెట్రోలు పోయించుకొంటూంటాడు. నిన్నకూడా పోయించు కున్నాడు. నెంబర్ AAY 6671, బులెట్.”

“ఓహో, వాళ్ళిద్దరా? తెలుసు. కాని పేర్లు తెలీవు. ఇందాకే కదా ఇక్కడకొచ్చి ఫోన్ చేసింది- తెలుసులో?”

“వాళ్ళే. వాళ్ళెక్కడికళ్ళారు?”

“సిటీలోకి.... కానీ వాళ్ళు తరచు ఇటు పోతూంటారు, బాంబే రూట్లో. అక్కడ 30వ నెంబర్ రాయికి ఎడమవైపునుంచి వెళ్ళే అడ్డదారిలో దూరంగా

మెదానంలో ఒక పాడుబడ ఇల్లుంది—అక్కడికైతే
టారు. ఏంచేసారో తెలీదు.” అతను ఆగిపోయి భయంగా
చూశాడు. “ఇంతకీ మీ రెవరు? ఈ సంగతి వాళ్ళకి
తెలిసే....”

“భయపడకు. వాళ్ళిక ఇటువైపు రారు.”

లాల్ బయటకు నడిచి తిరిగి కారెక్కాడు.

పదినిమషాల డ్రైవింగ్ లో అటెండర్ చెప్పిన
చోటుకి చేరుకున్నాడు.

అక్కడంతా చీకటిగా, నిశబ్దంగా వుంది. గాలి
కూడా లేదు. కంటి కేమీ కన్పించడంలేదు. లాల్ కారు
దిగి అవలీలగా కన్పిస్తోన్న తెల్లగోడలకేసి చూశాడు.
ఆ రెండు గోడలమధ్యనుంచి ద్వారం వుందిగానీ, గేటు
లేదు. గోడలు అయిదడుగుల ఎత్తు వున్నాయి.

లాల్ వాటి దగ్గరగా కళ్ళు చీల్చి లోనికి చూశాడు.
ఇంటి ఆకారం మాత్రం కన్పిస్తోంది. దీపాలు లేవు.
అలికిడి లేదు. జాగ్రత్తగా గేటులోంచి అడుగువేసి ఇరవై
గజాల బాట నడిచి, మెట్లెక్కాడు. కాళ్ళకింద ఎండు
టాకు పేలుతున్న చప్పుడు విపరీతంగా వుంది. వరండా
చేరుకుని తలుపు దగ్గరికెళ్ళాడు. దాన్ని తడిమిచూశాడు.
జవాబులేదు.

“మిస్ రీనా అగర్వాల్!” పిల్చాడు చిన్నగా.

అప్పుడే వెనుకేదో అలికిడైంది. గబుక్కున తిరిగి
చూసి, రెండంగళ్ళో వెళ్ళి వరండా స్తంభం చాటున
నక్కాడు. జాగ్రత్తగా తల జరిపి చూశాడు.

ఒక ఆకారం మెట్లెక్కి వస్తోంది. అది ముందూ
వెనుకూ చూడకుండా తలుపు దగ్గరకెళ్ళి ఆగింది....
తాళం తిప్పుతూ చప్పుడు చేసింది. ఇంతలో అనుకో

కుండా లాల్ పాదం క్రింద పేలిన ఆకు చప్పడికి చటుక్కున తిరిగి చూసింది. విసురుగా ముందుకు రాబోయింది—

లాల్ క్షణం కూడా ఆలస్యం చేయలేదు. జేబు లోంచి రివాల్వర్ తీసి ఎగిరివెళ్ళి దాని నెత్తిమీద మోదాడు, బలాన్నంతా ఉపయోగించి.

ఆ ఆకారం కిక్కురుమనకుండా కుప్పకూలిపోయింది.

లాల్ చటుక్కున వంగి దాని మొహంలో మొహం పెట్టి చూశాడు. పొరపాటు చేశాడు—ఒక్క విసురుతో వచ్చి ముష్టిఘాతం ఒకటి మొఖంమీద పడింది. తూకం తప్పి వెల్లికిలా విరుచుకుపడ్డాడు. తేరుకొని లేచేంతలో మరోఘాతం నడుముకి కాస్త వెనకొండచరియ విరిగిపడటం పడింది. తాళలేక దొరుకుంటూ వెళ్ళి మెట్లమీద పడ్డాడు.

శత్రువు ఆగలేదు. రెండంగుల్లో వచ్చి మళ్ళీ కాలెత్తాడు. లాల్ తేరుకొని, బాధని ఓర్చుకొంటూ బలాన్ని కూడదీసుకొంటూ, ఆ లేచిన కాలు మళ్ళీ తన్ని స్పృశించకుండా సకాలంలో ఒడిసి పట్టుకొని లాగేశాడు.

శత్రువు అమాంతం గాల్లోకి లేచి, కిందపడం ఇష్టం లేక కాబోలు ఎగిరివెళ్ళి ప్రక్కనే వున్న చెట్టుకొమ్మని పట్టుకున్నాడు. చెట్టేక్కేశాడు.

లాల్ అప్పుడు ఆవేశంగా, ఉద్రేకంగా లేచి రివాల్వర్ క్రేల్చాడు గాల్లోకి.

“స్టాప్ దేర్! నువ్వు పారిపోలేవు!”

వెంటనే రెస్పాన్స్ వచ్చింది వెనుంచి.

“హీ, ఆగు! ఎవర్నువ్వు?”

లాల్ కొయ్యబారిపోయాడు. తలెత్తి వెకి చూశాడు.

“ఓహ్, గాడ్! సువ్యవరు?”

“నేను జాన్ ని!”

“నేను లాల్ ని!”

“ఓహ్ డామిట్! డామిట్! డామిట్!”

“లె టు....లె టు వేదాం!”

“నీ మొఖం! నా నెత్తి బద్దలు చేసి!” చెట్టు దూకి వచ్చి అరిచాడు జాన్.

లాల్ అతన్ని ఆదుర్దాగా తడిమిచూశాడు, “సారీ జాన్....సువ్యనుకోలేదు.”

“ఓహ్, ఏ సినిమాలో అన్నదమ్ములిలా కలుసు కొంటారు? సువ్య కావాలని చేశావు—”

“లేదు, జాన్....నిజంగా నిన్ను గుర్తించలేదు. సువ్య మాత్రం తక్కువ తిన్నావా? కాస్తలో నా తుంటి ఎముక విరిగేదే!” అన్నాడు లాల్ నడుము పట్టుకొంటూ.

జాన్ ఆందోళనగా లాల్ నడుముని తడిమాడు.

“ఎందుకిలా జరిగింది? విధి ఎందుకిలా....”

“ఓ.కే! ఇక మర్చిపోదాం. సువ్యలా వచ్చావు? ఆమె లోపల వుందా?” అన్నాడు లాల్ మెట్టుమీద కూలబడుతూ.

జాన్ పక్కనే కూలబడి సిగరెట్ అందించాడు, “లోపలే వుండాలి.... నేనొచ్చి చాలా సేపయింది. తాళం తీయడానికి నా దగ్గరేమీ లేదు. ఇంటిచుట్టూ తిరిగాను. తలుపులన్నీ లోపలినుంచే వేసివున్నాయి. పిలిస్తే ఆమె పలకలేదు. భయపడి వుండాలి....”

“ఆమెని ఇంటి దగ్గరే కిడ్నాప్ చేశారు. ఆమె సుధాకర్ దగ్గరనుంచి ఇంటికి వచ్చాక ఎవరో మోటార్ సైకిల్ మీద వచ్చి ఆమెని తీసుకెళ్ళాడట—బుల్లెట్

బండి. ఎదురింటి వాళ్ళు చెప్పారు. నాకప్పుడు నిర్దోష్ మెదిలాడు. ఉదయం వాళ్ళింట్లో బుల్లెట్ ని చూశాను. వెంటనే వాళ్ళింటికేళ్ళే ఆక్కడెవరూ లేరు. వీధిలో ఎవరో చెప్పారు, వాళ్ళిద్దరు గాంబ్లర్స్ అని. అయితే వెలింకర్ క్లబ్ తో సంబంధం వుంటుందని ఆక్కడికి వెళ్ళాను. ఆక్కడొక చంద్రముఖికి నలభై రూపాయలు నజరానా ఇచ్చుకొని వాళ్ళ సావరం ఇక్కడుందని తెలుసుకొన్నాను. వచ్చాను, వాళ్ళిక్కడ లేరు—”

“కాస్టేబుల్ రావచ్చు,” అన్నాడు లాల్. “తప్పకుండా వస్తారు. ఉదయం సుధాకర్ వాళ్ళమీద దోపిడి మోపి కొట్టించిన కసితో ఈ పని చేశారు. ఆమె విడుదలకి ఆ నలభై వేలూ డిమాండ్ చేశారు. ఆ ఫోన్ కాల్రావ్ ఇంట్లో ఉండగా నేనే అందుకున్నాను. పూర్ ఫెలోస్, వాళ్ళకి సుధాకర్ చనిపోయాడని తెలీను.

“వెల్, నువ్విక కారు లోనికి తీసుకొచ్చి ఆ మూల గోడవారగా పెట్టు. నేను తాళంతీసి ఆమెని తీసుకొస్తాను. అప్పుడు వాళ్ళకోసం ఎదురుచూద్దాం.”

లాల్ లేచి, మెల్లెక్కి వెళ్ళి మారుతాళాలు తీశాడు. మూడు నిమిషాలు ప్రయత్నించి తాళం తీసేశాడు. తలుపు నెట్టి లోనికి చూశాడు. చీటిగా వుంది. అగ్గిపుల్ల గీసి లోనికెళ్ళూ “మిస్ రీనా! మీరిక వచ్చేయండి” అన్నాడు.

సమాధానం లేదు. లాల్ అలాగే ముందుకెళ్ళాడు.

“ఎవరు, ఎవరది!” కవ్వమంది స్త్రీ గొంతు.

లాల్ ఆగిపోయి, “భయపడకండి!” అన్నాడు,

“మీ కోసమే వచ్చాం, మిమ్మల్ని విడిపించడానికి.

కమాన్, వాళ్ళొచ్చేస్తారు.”

అడుగులు వేగంగా దగ్గరయ్యాయి. లాల్ మరో పుల్లగీసి ఆమె మొఖం మీద వేశాడు. ఆమె కళ్ళు భయంతో మెరుస్తున్నాయి.

“మీ రెవరు?”

“డిటెక్టివ్ ని.”

“డిటెక్టివ్! సుధాకర్ పంపాడా?”

“రండి, బయటికెళ్ళి మాట్లాడుకుందాం.”

లాల్ ఆమెతో బయటకొచ్చి జాన్ తీసుకొచ్చి ఆపిన కాదు దగ్గరకెళ్ళాడు. ముగ్గురూ కారెక్కి కూర్చున్నారు.

ఎక్కడో గుడ్డగూబ ఒకటి వికారంగా అరిచింది.

“వెల్, మీరిక చెప్పండి.” అన్నాడు లాల్.

“నాకేం తెలీదు, నన్ను సుధాకర్ దగ్గర చేర్చండి!”

అందామె ఆందోళనగా.

“మీరు చెప్పాలి, మీ నుంచి చాలా తెలుసుకోవాలి.”

“నా నుంచి ఎందుకు? నేనేం చేశాను?”

“మీ రేమీ చెయ్యలేదు, కానీ సుధాకర్ చనిపోయాడు.”

ఆమె చటుక్కున లాల్ చెయ్యి పట్టుకుంది, “చనిపోయాడా!”

“చంపేశారు.”

“ఏమిటి.... ఏమిటి సుధాకర్ ని చంపేశారా!”

అర్పిందామె.

“అవును. ఇప్పుడు మీ రేం దాచినా అది మీకే మంచిది కాదు.” అన్నాడు లాల్ ఆమె చల్లబడ్డ చేతిని

తప్పిస్తూ.

ఆమె అలాగే వుండిపోయింది మంచు బొమ్మలా.

“చెప్పండి,” అన్నాడు లాల్.

ఆమె ఉలికిపడి తిరిగి చూసింది. “సు ధా క ర్ !
సుధాకర్ ని సుధాకర్ ఎలా ఎలా ఓహో, ఎలా
జరిగిందిది! మీరు చెప్పేది నిజమేనా? చెప్పండి—
నిజమేనా? సుధాకర్ చనిపోయాడా! అతన్ని నేనెంత-
నన్ను అతనెంత—మేమిద్దరం ఎంత ప్రేమించుకున్నాం!”
అరుస్తోందామె.

“ప్లీజ్, తేరుకోండి!”

“అయితే నేనింకేమీ దాచను! వాణ్ని పట్టుకోండి!
వాడే ఈ పని చేశాడు!”

“ఎవరు?”

“వెలింకర్. నాకు తెలుసు. వాడు దుర్మార్గుడు! సుధా
కర్ ని నేను హెచ్చరించాను కూడా. లక్ష్యపెట్టలేదు.
అతను వెలింకర్ కి పదివేలు బాకీపడ్డాడు గాంబ్లింగ్ లో.
అతను గాంబ్లింగ్ లో రాబట్టుకొన్నదేమీ లేదు, పోగొట్టు
కున్నదే ఎక్కువ. నేనా క్లబ్ లో డాన్సర్ ని. మేమిద్దరం
ఒకర్నొకరు ఇష్టపడ్డాక అతన్ని మందలించాను, వారిం
చాను ఇటువైపు రావద్దని. కానీ వినిపించుకోలేదు.
అతని పట్టుదలవేరు.

“మా వివాహాన్ని అతని అన్న అంగీకరించడు.
ఆస్తిలో వాటా ఇవ్వడు. అది తండ్రి ఆస్తికాదు, అతని
స్వార్జితం. అందువల్ల మేం ఎక్కడికైనా వెళ్ళి బ్రతకా
లంటే డబ్బుకావాలి. ఆ డబ్బుకోసమే ఈ గాంబ్లింగ్ లో
పడ్డానని సమర్థించుకునేవాడు.

“తర్వాత నేను వూరుకున్నాను. అతని పరిస్థితి రోజు రోజుకీ హీనమవుతోంది. వెలింకర్ దగ్గర ఆస్పత్రి పెరిగి పోయింది. అదిప్పటికి పదివేలకి చేరుకుంది. వాడు తొందర చేస్తున్నాడు. బలవంత పెడుతున్నాడు. ఇంకేదో చెప్పి బ్యాక్ మెయిల్ కూడా చేశాడని అనుమానం. ఆ డబ్బు గురించే ఇప్పుడు సుధాకర్ ని చంపేశాడు!”

“కానీ, సుధాకర్ ఆ బాకీ తీర్చేసే వుండాలి.”

“లేదు, తీర్చలేను.”

“అతను మీకేం చెప్పలేదా?”

“ఏ విషయం?”

“ఆ బాకీ తీర్చేశానని? చెప్పలేదనుకొంటాను. నిన్న రాత్రి అతను అన్న దగ్గర నలభైవేలు దోచుకున్నాడు.”

“ఏమిటి! సుధాకర్ డబ్బు దోచుకున్నాడా!”

“అవును, మీకు తెలీదా?”

“కాదు, నేను నమ్మను! సుధాకర్ అలా చెయ్యడు!”

“రుజువులున్నాయి....”

“మీరలా మాట్లాడకండి! సుధాకర్ అటువంటి పని చెయ్యడు!”

లాల్ నవ్వాడు. “మీరు చాలా అమాయకులా వున్నారు. అతడా డబ్బు దోచుకున్నాడు కాబట్టే దాన్ని రాబట్టుకోడానికి నిర్డోష్ మిమ్మల్ని కిడ్నాప్ చేశాడు. మీరంత సులువుగా బైక్ ఎక్కి ఎలా వచ్చారు?”

“వాడు ఇలా మోసం చేస్తాడనుకోలేదు. నేను సుధాకర్ దగ్గర్నుంచి ఇంటికి రాగానే వాడొచ్చాడు. కబ్ మీద రెయిడింగ్ జరిగిందనీ, వెలింకర్ నీ మరీ కొందర్ని అరెస్టు చేశారనీ, సుధాకర్ తప్పించు

కొన్నాడనీ, అతన్నీ నన్నూ తననీ పోలీసులు గాలి
స్తున్నారనీ చెప్పి హడలగొట్టాడు. సుధాకర్ కూకట్
పల్లిలోని ఒక ఇంట్లో దాక్కుని నన్ను తీసుకరమ్మని
చెప్పాడన్నాడు. ఆ కంగారులో నేనేమీ ఆలోచించ
కుండా మోటార్ సెకిల్ ఎక్కేశాను.”

లాల్ నవ్వాడు. “బాగుంది. సుధాకర్ తో అతను
గొడవపడాడని మీకు తెలియదా?”

“గొడవపడాడా? ఏమో నాకు తెలీదు.”

“వాళ్ళిద్దరికీ శత్రుత్వం వుంది. అందుకే సుధాకర్
ఆ దోపిడీ వాళ్ళమీద మోపి మాచేత కొట్టించాడు. ఆ
కసితో వాళ్ళు మిమ్మల్నిలా కిడ్నాప్ చేసి—”

“అదేమీ నాకు తెలీదు.”

“సుధాకర్ మీనుంచి చాలా దాచాడు.”

“నేను మీనుంచి ఏమీ దాచడంలేదు.”

“సరే, వెలింకర్ ఆ బాకీ డబ్బులకోసం చంపా
డన్నది సబబుగా లేదు. సుధాకర్ ఆ బాకీ తీర్చేసి
వుండాలి. అందుకే హంతకుడు పారిపోతున్నాడు. చేతిలో
ఏమీ లేదు. మిగిలిన డబ్బుని సుధాకర్ ఎక్కడ—”

“నన్ను నమ్మండి! సుధాకర్ దోపిడీ చెయ్యలేదు,
బాకీ తీర్చనూ లేదు!”

“ప్రేమ గుడ్డిది, మిస్ రీనా అగర్వాల్” అంటూ
లాల్ ఆగిపోయి చెవులు రిక్కించాడు. “మోటార్ సెకిల్
శబ్దం వాళ్ళొస్తున్నారు!” అన్నాడతను చటుక్కున
కారు దిగుతూ.

9

డిటెక్టివ్ లు ఇద్దరూ గోడ దగ్గర నిలబడి అవతల
చూశారు.

బెక్ శబ్దం తీవ్రంగా, దగ్గరగా వినిపిస్తోంది. ఇంతలో లెటు కనిపించింది... మరి కాసేపట్లో బెక్ ఇంటిని సమీపించి, గేట్లోంచి దూరి వంకరటింకరగా వెళ్ళి మెట్ల దగ్గర ఒక్క కుదుపుతో ఆగింది.

వాళ్ళిద్దరు దిగారు. స్టాండువేసి ఈలవేసుకొంటూ చకచకా మెట్లెక్కి వెళ్ళారు. ఆ తర్వాత వాళ్ళ ఆకారాలు కనిపించలేదు. వరండాలో చీకటిగా వుంది.

కాస్సేపేవో చప్పుళ్ళు వినిపించాయి....

ఇంతలో విసురుగా బయటకు పరిగెత్తుకొచ్చా రిద్దరూ.

“పారిపోయింది! పిట్ట ఎగిరిపోయింది దేవుడా!”

అప్పటికే డిటెక్టివ్ లు గేటు దగ్గర సిద్ధంగా కాచుకు నున్నారు.

ఆ యిద్దరూ వురికి వస్తోన్న వాళ్ళల్లా పదిగజాల దూరంలో సడెన్ బ్రేకుతో ఆగిపోయి, హృదయ విదారకంగా కేక వేశారు.

“భయపడకండి, మేం మనుషులమే!” అన్నాడు లాల్ రివాల్యర్ పట్టుకొని.

“ఎవరు....ఎవరు మీరు?” సంతోష్ గొంతు గద్దించ లేకపోయింది.

“ఉదయం నిన్ను అండర్ వియర్ తో ఫీట్స్ చేయించిన వాణ్ని,” చెప్పాడు జాన్.

“మీరా! సి.వి.డీలు! పారిపోవాలి!” అరిచాడు నిర్జోష్. గబుక్కున తిరిగి యిద్దరూ ఇంటి వెనక్కి పరుగు తీశారు.

జాన్ అన్నాడు లాల్ తో. “నేనట్నుంచి తరుము కొస్తాను, నువ్విక్కడే వుండు.”

వేగంగా వాళ్ళు ఉరికిన దిశలో పరిగెత్తి యింటి వెనక్కి వెళ్ళాడు జాన్. అప్పటికే వాళ్ళు అవతల చివర వున్నారు. జాన్ వెనుకనుంచి అదిలించాడు. వాళ్ళు ఆగి వెనుదిరిగి చూసి, బెదురిపోయి ఇంకా వేగంగా పరిగెత్తారు. అట్నుంచి వచ్చి తిరిగి యింటి నుందుకు తేలారు.

రహదారిలో ఆడంకులేవీ లేవనితోచి, ముక్కు నూటిగా కూడబలుక్కొని గేటులోంచి పరారవు తోండగా, లాల్ తాపీగా ముందుకు జరిగి కాలుజాపాడు. ఒక్కొక్కరే మూడేసి గంతుల చొప్పున అవతలకు గెంతి, చీకటి మైదానంలో కనిపించకుండా బోర్లాపడి, అదే సౌఖ్యమనిపించి అలాగే అతుక్కుపోయారు.

“కమాన్, లేచి రండి!” అన్నాడు లాల్. “నా చేతిలో రివాల్వర్ వుంది, అనవసరంగా గాయపడ్డారు. మీకు వీధికెక్కాలని ఒకటే ఉబలాటంగా వుంది కదూ? యిదే మంచి ఛాన్సు! పదండి, కారెక్కండి!”

జాన్ వెళ్ళి వాళ్ళిద్దర్నీ లేపి కట్టేసి లాక్కొచ్చి కారో కుదేశాడు.

“గుడ్, ఇక బయల్దేరుదాం!” అన్నాడు లాల్.

దూరంగా అస్పష్టంగా వీదో శబ్దం వినిపించింది.... మోటారు శబ్దం. అది క్రమంగా పెద్దదవుతూ, దగ్గరవుతూ, హఠాత్తుగా సదుమణిగిన వాతావరణంలో ఉత్సుకతను రేపింది.

డిటెక్టివ్లు వేగంగా గోడచేరుకొని చూశారు. రెండు హెడ్ లైట్లు చీకటిని చీల్చుకొంటూ సమీపిస్తున్నాయి.... కారు యింజన్ శబ్దం ఇప్పుడు స్పష్టంగా వినిపిస్తోంది.

ఆ కారు కొంతమూలంలో ఆగిపోయింది. లెట్టు ఆరిపోయాయి. మూడు ఆకారాలు దిగి గబగబా నడిచి వస్తున్నాయి.

లాల్ వంగి నిల్చొమ్మని వారించాడు, తనూ వంగుతూ. ఆకారాలు వేగంగా నడిచివచ్చి గేటుదగ్గర ఆగాయి. జాన్ తల కొద్దిగా పెకెతి ఊపిరి బిగబట్టాడు. “ఏమిటి?” అన్నాడు లాల్.

మధ్య ఆకారాన్ని చూపిస్తూ అన్నాడు, “వెలింకర్!” వెలింకర్ ముందుకు అడుగువేసి అన్నాడు, “కమాన్! బెక్ ఇక్కడే వుంది. వాళ్ళింట్లోనే వున్నారు. చప్పుడు గాకుండా వెళ్ళి సఫాచెయ్యాలి!”

అతని గొంతు వింటూనే నిర్డోష్, సంతోష్లకు నిలువుగుడ్డు పడ్డాయి.

10

వాళ్ళు ముగ్గురూ చకచకా కదిలి లోనికొచ్చేకారు. వడివడిగా నడిచివెళ్ళి వరండా చేరుకొని ఆగిపోయారు. కాస్సేపు నిశ్శబ్దం. తర్వాత వెలింకర్ కంఠం అంది, “మన రాక వాళ్ళకింకా తెలియదు. చీకటిగా వుంది, కనుకు తీస్తున్నట్లున్నారు. కానీ తలుపు తీసేవుంది. మీ రిద్దరూ లోనికెళ్ళండి. బయటికొస్తే నేను చూసుకొంటాను. జాగ్రత్త. పుల్ల గీయకండి.”

అనుచరులిద్దరూ నిశ్శబ్దంగా లోనికెళ్ళిపోయారు. వెలింకర్ ద్వారాని కడ్డంగా కాళ్ళుజాపి నిలబడ్డాడు. మళ్ళీ నిశ్శబ్దం అలుముకుంది.

లాల్, జాన్ వేపు తిరిగాడు, “ఇంట్లో ఎవరూ లేరని తెలుసుకొని వాళ్ళు బయటికొచ్చేస్తారు. అప్పుడు మన కారూ, మనమూ కంటబడిపోతాం. బెదిరిపోతారు.

వాళ్ళు బయటికొచ్చి రావడంతోనే లాంగదీసుకోవాలి.”

జాన్ తలూపాడు.

ఒక శోకపూరితమైన గట్టికేక లోపలినుంచి కెవ్వున వచ్చింది. మరో కేక అంతకు రెట్టింపు స్థాయిలో, సహజత్వం ఉట్టిపడ్డా ప్రసారమైంది.

డిటెక్టివ్ లు ఉలికిపడి చూశారు—

లోనికి వెళ్ళిన రెండు ఆకారాలు బయటపడి ఉరికి వచ్చాయి. వెలింకర్ వెనక్కి తూలి నిలవొక్కకొని, “ఏమైంది?” అని కేక పెట్టాడు.

“నన్ను జబ్బులో పాడిచాడు!” డిక్టేర్ చేసింది మొదటి ఆకారం.

“నన్ను చంకలో పాడిచాడు!” సపోర్టు చేసింది రెండో ఆకారం.

“యూ కవర్ డీ బాస్టర్స్!” వెలింకర్ విసురుగా లోని కెళ్ళబోతే అనుచరులు పట్టి వెనక్కి లాగారు.

లాల్ చిటికేసి ముందుకు పగుగెతాడు. వెనుక జాన్ ఉరికాడు. కళ్ళుమూసి తెరిచేంతలో మెట్టెక్కి వరండా చేరుకొని దుండగులు ఏం జరుగుతోందో గ్రహించేలోపు అనుచరుల దవడలు వాయగొట్టి జాన్, వెలింకర్ మెడకి రివాల్వర్ ఆన్సి లాల్, తమ స్థానాల్ని పదిలపర్చుకొన్నారు.

“కదలకు, వెలింకర్. కత్తిని పడెయ్యి. వాళ్ళ నెవరూ పాడవలేదు. ఇంట్లో ఎవరూ లేరు. చీకట్లో ఒకర్నొకరు పొడుచుకున్నారు. అంతే! నున్విక మర్యాదగా నడిస్తే మనమంతా ఒకే పార్టీ గా రవాణా అయి వెళ్ళచ్చు.”

“ఎక్కడికి?”

“పోలీసులవద్దకి.”

“నూ రెవరు?”

“డిపెక్టి వలం.”

వెలింకర్ మాట్లాడలేదు. కత్తి పడేసి అలాగే నిలబడ్డాడు, చేతులెత్తి.

వెనుకనుంచి లాల్ రివాల్యూర్ తో నొక్కాడు, “పద! నువ్వు ఎదురుతిరిగి లాభంలేదు. సుధాకర్ హత్యా భియోగం నీ మీద వుంది, లొంగిపోవడం మంచిది.”

జాన్ గాయాలతో మూలుతోన్న అనుచరుల్ని బింధించి కారువద్దకి లాక్కెళ్ళాడు.

వెనుక లాల్ వెలింకర్ ని నెట్టుకెళ్ళాడు. వెలింకర్ ఎదురు తిరగకుండా మానంగా నడిచాడు.

వెలింకర్ అనుచరులతో, రీనాతో, జాన్ కారెక్కి సారుచేశాడు.

వెలింకర్, నిర్దోష్, సంతోష్లతో లాల్ బయట ఆగివున్న కారువద్దకి నడిచాడు. కారును చేరుకొని ఆశ్చర్యంగా చూశాడు. తెల్ల అంబాసిడర్.

“వెల్, వెల్, ఈ కారెక్కడిది?”

“దొంగిలించాను.”

“నెంబర్ పేట్టు?”

“నేనే మార్చాను.”

“గుడ్, వెరీ గుడ్, ఇక కారెక్కు.”

ముందు స్టీట్ వెలింకర్, వెనుక స్టీట్ నిర్దోష్ సంతోష్లు చేతులకు బంధాలతో కూర్చున్నారు.

తర్వాత లాల్ ఎక్కి సారు చేశాడు. జాన్ కారు ముందుకెళ్ళాక నెమ్మదిగా పోనిచ్చాడు.

“వెల్, ఇప్పుడు చెప్పు సుధాకర్ ని ఎందుకు చంపావు?”

“అతడు నన్ను బాక్ మెయిల్ చేశాడు.”

“బాక్ మెయిల్ చేశాడా, నీకు బాకీపడి?”

“అవును....” వెలింకర్ అన్నాడు తలొంచుకుని.

“నేను దురాశపడాను.”

“నువ్వు దురాశపడావా....అంటే?”

“ఆ మొత్తం డబ్బు నాది చేసుకోవాలనుకొన్నాను. అతడు బాటిల్ మీద వేలిముద్రలున్నాయని బెదిరించాడు.”

“ఏం బాటిల్?”

“ఊకోఫాం బాటిల్, పోలీసులకి దొరికింది.”

“అవును. దానిమీద నీ వేలిముద్ర లెక్కడివి?”

“అది నా చేతిలోంచే అక్కడ జాగిపడిపోయింది..”

“ఏమిటి! నీ చేతినుంచా!” అన్నాడు లాల్ కలవ

రంగా.

“అవును, నా చేతినుంచి!”

“ఎలా?”

వెలింకర్ చటుక్కున తల తిప్పి చూశాడు. “మీకు తెలీదా? ఆ దోపిడీ చేసింది నేనేనని!”

“ఏమిటి! ఆ దోపిడి చేసింది నువ్వూ!”

“నేనే” అన్నాడు వెలింకర్ ప్రకాంతంగా.

“అచ్యుతరావుని దోచుకుంది నేను, ఆయన తమ్ముడిని చంపింది కూడా నేనే.”

“ఆశ్చర్యంగా వుంది!”

“ఆశ్చర్యమేమీ లేదు, అరంచేసుకుంటే. సుధాకర్ నాకు పదివేలు బాకీపడాడు. అది తీర్చ మార్గం కన్పించలేదు. అతడి అన్న అప్పటికే చాలా ఇచ్చాడు. ఇంకా అంత పెద్ద మొత్తం ఒకేసారి ఇస్తాడనుకోవటం భ్రమ. అందుకే ఈ పథకం వేశాడు. నాతో దోపిడీ చేయిం

చాడు—అతనికి ధైర్యంలేదు. ఈ పనిచేసి రెండువేలు అదనంగా తీసుకొమ్మని బ్రతిమలాడాడు. ఒప్పుకున్నాను.

“అనుకొన్న విధంగా నిన్న రాత్రి రావ్ ని దోచు కున్నాను. అతను నన్ను గుర్తించకుండా తగిన జాగ్రత్తలు తీసుకున్నాను. నాతో అతనికి పరిచయం వుంది—తరచు తమ్ముడి కోసం కబ్బోకి వనూంటాడు.

“రావ్ ని దోచుకొని నేను సిటీకి వచ్చేశాను— అప్పుడే అక్కడ వచ్చి ఆగిన లారీ మీదెక్కి వాడు తిన్నగా తీసుకెళ్ళి పోలీసు స్టేషన్ ముందాపాడు. ఎలాగో దిగి తప్పించుకున్నాను. ఉదయం సుధాకర్ వచ్చి నా పన్నెండువేలు తీసుకొని మిగతా డబ్బుచ్చేయమన్నాడు. కానీ నాకు మనసొప్పలేదు. ఆ శ్రీఫ్ కేసు తెరిచిచూసిన ఊణానే నా మనసు మారిపోయింది. నలభై వేలు! నా కళ్ళు తిరిగాయి. దురాశ కల్గింది. డబ్బంటే నాకంతో ప్రీతి. డబ్బుకోసం నేరాలు చాలా చేశాను. ఆ డబ్బంతా ఆట్టి పెట్టుకోవాలనుకొన్నాను. అక్కడే వచ్చింది పేచీ మాయిదరికీ!”

“అందువల్ల అతనికి నయాపెనా ఇవ్వనన్నాను. అప్పుడతను నన్ను బెదిరించాడు. పోలీసులకి క్లౌకోఫాం సీసా దొరికిందనీ, దానిమీద నా వేలిముద్రలున్నాయనీ. తను ఫోన్ చెయ్యడమే ఆలస్యం వచ్చి నన్ను అరెస్టు చేసారన్నాడు. పరిసితి నాకు బోధపడింది. నన్ను డిఫెన్స్ లో పెట్టేవాళ్ళని సహించను. నేనెప్పుడూ అఫెన్స్ లోనే వుండాలని కోరుకొంటాను. అందువల్ల నాకు అపాయకరంగా తయారైన సుధాకర్ ని అంతం చేయాలని నిశ్చయించాను.”

“ఏం చేశావు?”

“హత్యను అన్న గారిమీద బనాయిస్తే కన్విన్సివ్ గా వుంటుంది. ఏర్పాట్లు చేశాను. వెట్ అంబాసిడర్ ఎక్కడో దొరక్కపోదు. ముందు మధ్యాహ్నం నెంబర్ ప్లేట్స్ సిదం చేసుకున్నాను. సుధాకర్ మధ్యాహ్నం నించీ లవ్ స్పాట్ లోనే వున్నట్లు తెలుసుకున్నాను. తమ ఇంట్లో రివాల్యూర్ వుందని ఒకసారి నాతో అన్నాడు. సాయంత్రం వెళ్ళి అది తెచ్చుకున్నాను.

“అప్పటినించీ రావ్ ఇంట్లోనూ షాపులోనూ వుండని సమయం కోసం ఎదురు చూడసాగాను. అప్పుడు 9 కావస్తోండగా నా డ్రెస్ నించీ ఫోన్ వచ్చింది—రావ్ సుధాకర్ కోసం తిరుగుతూ తన దగ్గర కొచ్చాడని. అదే మంచి అవకాశమవుతున్నాను. సాయంత్రం సిదం చేసుకొన్న కార్లో నా మనుషులతో వెళ్ళి షూట్ చేసి వచ్చేశాను.”

“అప్పుడు?”

“అప్పుడు నాకో సమస్య ఎదురైంది. అసలు నేను సుధాకర్ ని చంపుతానని కలలో కూడా అనుకోలేదు. కానీ అంత డబ్బు వూరికే భయపడి వదులుకో బుద్ధి కాలేదు. చంపాక సమస్య ఏర్పడింది. మా డాన్సర్ రీనా—వాళ్ళిద్దరు లవర్స్.

“ఆమెని నేను బాంబేనించి రప్పించి బ్రతుకు తెరువు చూపిస్తే, ఆమె నన్నే కాదని అతనివైపు మళ్ళింది. సహించాను. నన్ను కాదన్న మగువల్ని వాళ్ళ మానాన వాళ్ళని వదిలేస్తాను. ఒక్క రేపే పట్టుకూర్చుని దేవ దాసులా అరిచిగీ పెట్టడం నావల్ల గాదు. మగువల షార్జీ లేదు నాకే లోకంలో.

“కానీ ఇప్పుడామె నా భద్రతకు ప్రమాదకరంగా

పరిణమించింది. సుధాకర్ ఆమెకి నా గురించి—ఈ దోపిడీ గురించి చెప్పివుంటే ప్రమాదం. హంతకుడిగా పట్టుబడ్డాను. అందువల్ల ఆమెని నంపేసి రమ్మని మనుషుల్ని పంపాను. ఈ లోపు క్లబ్ కి సుధాకర్ కోసం రావ్ వచ్చాడు. ఆ అదను చూసుకొని రివాల్యూర్ ని ఆయన కారో పెట్టించేశాను.

“కానీ రీనా కోసం వెళ్ళిన మనుషులు పని పూరి చేయలేక పోయారు. ఆమెని అంతకుముందే ఎవరో బుల్లెట్ మీ దెక్కించుకొని వెళ్ళారట. వేగంగా ఆలోచించాను. చీకటయ్యేసరికి క్లబ్ లో బిచాణావేసే ఈ డోంగ్రేగాళ్ళు అప్పుడు గౌరహజర్ వున్నారు. వీళ్ళకు బుల్లెట్ వుంది. అయితే అది వీళ్ళ పనే అనుకున్నాను.

“ఈమధ్య వీళ్ళకీ సుధాకర్ కీ పడ్డంలేదు. వీళ్ళు సుధాకర్ ని ఏదో మోసంచేశారు. సమయం వచ్చినప్పుడు బుది చెప్పానని సుధాకర్ బెదిరించాడు.... బహుశ, అదే గొడవలో రీనాని వీళ్ళు ఎత్తుకుపోయా రేమోనని అనిపించింది.”

“అప్పుడేం చేశావు?”

“వెంటనే వాళ్ళింటికళ్ళాం. కానీ అక్కడలేదు. అయితే రాజధానికి వెళ్ళివుంటారనుకొన్నాను. ఈ కూకట్ పల్లి ఇల్లు వీళ్ళ రాజధాని. కానీ బయలుదేరివచ్చినేను చాలా పొరపాటే చేశాను. వచ్చి, మీరు రాకపోతే రీనాతో పాటు ఈ బహూన్ గాళ్ళిద్దర్నీ ఒక్కొక్క పోటుతో సఫా చేసి చక్కాపోయేవాళ్ళం. బ్రతికి పోయారు.”

లాల్ వింటున్న వాడల్లా చటుక్కున తిరిగి, “నీ

చేతికి ఉంగరం వుందా?" అన్నాడు.

"ఉంగరమా?" అన్నాడు వెలింకర్, చెయ్యి ముందుకు చాపి. "ఇదుగో ఉంగరం!"

లాల్ చూసి తల తిప్పుకొని ఆలోచనలో పడాడు.

"ఈ సమోసా గాడు మధ్యలో రాకపోతే ఇంత త్వరగా దొరికేవాణ్ని కాదు" అన్నాడు వెలింకర్.

"సమోసా గాడా?"

"నిర్లోష్ - వాడు సమోసాలా గా ఉబ్బితేదూ?"

"వెలింకర్! నువ్వలా పేర్లు వెటావంటే పకోడీలు చేసి నమిలేస్తా!" గర్జించాడు సంతోష్ వెనుకనుంచి, నిర్లోష్ తరపున.

"వీణ్ని చూడండి! వీడు జీవితంలో క్షణం కూడా సంతోషంగా వున్నట్టు నే చూడలేదు" అన్నాడు వెలింకర్ మళ్ళీ.

లాల్ పకపకా నవ్వేసి వేగం పెంచాడు.

నిర్లోష్ నిండు కుండలా తొణకలేదు.

చీకటి హైవేమీద కార్లు రెండూ శరవేగంతో దూసుకుపోతున్నాయి....